

इंजीनियर मौत मामले में एमजेड विश्टाउन कंपनी का मालिक बिल्डर अभय सिंह अरेस्ट

नोएडा (एजेंसी)। नोएडा में 27 वर्षीय इंजीनियर युवराज मेहता की दर्दनाक मौत मामले में पुलिस ने आरोपी बिल्डर को गिरफ्तार कर लिया है। बिल्डर अभय सिंह एमजेड विश्टाउन



के मालिक हैं। एफआईआर में दो बिल्डर एमजेड विश्टाउन और लोटस ग्रीन को नामजद किया गया है। नालेज थाना पार्क पुलिस ने ये कार्रवाई की है। उत्तर प्रदेश सरकार ने इस मामले में सोमवार को आईएसएस अफसर लोकेश एम. को नोएडा प्राधिकरण के मुख्य अधिशासी अधिकारी के पद से हटा दिया था। उनको वोटिंग में रखा गया है।

तीन दिन से धरने पर बैठे अविमुक्तेश्वरानंद को नोटिस

- मेला प्राधिकरण ने कहा- 24 घंटे में साबित करें कि आप शंकराचार्य हैं

प्रयागराज (एजेंसी)। प्रयागराज में रथ रोकने के विरोध में धरने पर बैठे शंकराचार्य अविमुक्तेश्वरानंद को माघ मेला प्रशासन ने नोटिस जारी किया है। मेला प्राधिकरण ने उन्हें 24 घंटे में यह साबित करने को कहा है कि वे



ही असली शंकराचार्य हैं। सोमवार रात 12 बजे कानूनगो अनिल कुमार माघ मेला में शंकराचार्य के शिविर पहुंचे। उन्होंने शंकराचार्य के शिष्यों से नोटिस लेने के लिए कहा। शिष्यों ने नोटिस लेने से मना कर दिया। कहा- इतनी रात में कोई नहीं है। सुबह आइएगा। कानूनगो अनिल कुमार मंगलवार सुबह फिर शंकराचार्य शिविर पहुंचे। वहां गेट पर नोटिस चस्पा कर दिया। नोटिस मेला प्राधिकरण के उपाध्यक्ष की ओर से जारी किया गया है। दरअसल, ज्योतिषपीठ में शंकराचार्य की पदवी को लेकर अविमुक्तेश्वरानंद और वासुदेवानंद के बीच विवाद है। मामला कोर्ट में विचाराधीन है।

खाटूश्यामजी से लौट रहे मां-बेटे और बहू की मौत

- तेज रफ्तार कार कटेनर में घुसी, 7 गंभीर घायल, दिल्ली हाईवे पर जाम लगा

जयपुर (एजेंसी)। जयपुर में हुए एक भीषण एक्सीडेंट में कार सवार मां-बेटे और बहू की मौके पर ही मौत हो गई। खड़े कटेनर में घुसी कार का अगला हिस्सा पूरी तरह से खत्म हो गया। एक्सीडेंट में कार सवार 7 लोग गंभीर घायल हुए हैं। इनमें बच्चे और महिलाएं शामिल हैं। एक्सीडेंट जयपुर-दिल्ली नेशनल हाईवे-48 पर चंदवाजी थाना क्षेत्र में मंगलवार सुबह 11 बजे हुआ। हादसे के कारण कुछ देर के लिए हाईवे पर जाम भी लग गया। प्रत्यक्षदर्शियों ने बताया कि कार की स्पीड ज्यादा थी। कार में सवार महिला और अन्य लोग उसमें ही फंस गए। दिल्ली की तरफ जा रही थी कार- हीरालाल सैनी ने बताया- हादसा चंदवाजी पुलिस से एक किलोमीटर पहले हाईवे पर बिलपुर में हुआ।

बीजेपी हिंदुओं और ओवैसी मुलसमानों को डराकर राजनीति करते : दिग्विजय सिंह

पूर्व सीएम ने कहा- सावरकर और जिन्ना ने देश का बंटवारा कराया अब मोहल्ले बंट रहे

भोपाल (नप्र)। पूर्व मुख्यमंत्री और कांग्रेस के राज्यसभा सांसद दिग्विजय सिंह ने भाजपा और राष्ट्रीय स्वयंसेवक संघ पर तोखा हमला बोला है। उन्होंने कहा कि भाजपा हिंदू धर्म के साथ नहीं, बल्कि हिंदुत्व के साथ खड़ी है। दिग्विजय सिंह ने कहा-हिंदुत्व कोई धर्म नहीं है, यह केवल एक पहचान है। भाजपा लोगों को मूर्ख बनाने का काम कर रही है।

बीजेपी हिंदू धर्म के साथ नहीं, हिंदुत्व के साथ- दिग्विजय सिंह ने फेसबुक पर एक वीडियो शेयर कर कहा - भाजपा हिंदू धर्म के साथ नहीं है हिंदुत्व के साथ है। हिंदुत्व धर्म नहीं है ये पहचान है, उन्होंने जो कहा है लोगों को मूर्ख बना रहे हैं। जगह-जगह हिंदू सम्मेलन हो रहे हैं। हम से ही चंदा ले रहे हैं और हमको ही भंडारा खिला रहे हैं। ये कौन सा धर्म है।

बीजेपी-आरएसएस हिंदुओं और ओवैसी मुसलमानों को डराते हैं- दिग्विजय सिंह ने कहा- भाजपा और आरएसएस इनका धर्म से कोई लेना-देना नहीं है। ये केवल लोगों को डराते हैं हिंदुओं एक हो जाओ, हिंदू धर्म खतरे में हैं और ओवैसी कहते हैं मुसलमानों एक हो जाओ हिंदुओं से खतरा है। दोनों मिलकर खेल खेलते हैं। न हिंदुओं को खतरा है न मुसलमानों को खतरा है।

सावरकर और जिन्ना ने देश का बंटवारा कराया, अब मोहल्लों के बंटवारे हो रहे- पूर्व सीएम ने आगे कहा- आपस की लड़ाई के कारण देश को खतरा है। इस बात को समझो देश को बचाओ। सावरकर जी ने और मुहम्मद अली जिन्ना जी ने देश का बंटवारा करा दिया एक बार.... अब देश का बंटवारा नहीं, यहां मोहल्लों का बंटवारा हो रहा है। शहरों में



बंटवारा हो रहा है। कई जगह ऐसी हो गई हैं कि मुसलमानों ने अपना मोहल्ला बना लिया हिन्दुओं ने अपना मोहल्ला बना लिया। ये बंटवारा क्यों हो रहा है?

हम सब एक हैं सबका मालिक एक है। हम लोग भारतीय हैं भारत वर्ष हमारे सविधान में दिया हुआ हमारे देश का नाम है। हिंदू शब्द वैदिक नहीं, फारसी है- दिग्विजय सिंह ने कहा- हिंदू शब्द कहाँ से आया है ये वैदिक शब्द नहीं है। ये फारसी शब्द है। जब भारसी भाषा यहां आई तो फारसी लोग स को ह कहते हैं तो सिंध नदी के इस पार जो लोग रहते थे वो लोग हिंदू कहलाने लगे। इसलिए मोहन भागवत ठीक कहते हैं हिंदू-मुसलमान, हिंदू-ईसाई, हिंदू-सिख। बात वही है कि हिंदू धर्म नहीं है, ये एक भौगोलिक शब्द है। हमारा धर्म सनातन है।

नोएडा हादसे को लेकर राहुल गांधी का सरकार पर सीधा हमला

सड़कें, पुल और भ्रष्टाचार जान ले रहे हैं



नोएडा (एजेंसी)। नोएडा में पानी से भरे गड्ढे में गिरकर जान गंवाने वाले सॉफ्टवेयर इंजीनियर की मौत का मामला बढ़ता ही जा रहा है। एक तरफ जहां उत्तर प्रदेश के मुख्यमंत्री योगी आदित्यनाथ ने इस मामले पर संज्ञान लेते हुए नोएडा के सीईओ लोकेश एम को हटा दिया है और एसआईटी का गठन कर पांच दिनों के अंदर रिपोर्ट मांगी है तो वहीं अब कांग्रेस नेता राहुल गांधी ने मामले को लेकर सरकार पर निशाना साधा और कहा कि कोई जवाबदेही नहीं है।

सोशल मीडिया प्लैटफॉर्म एक्स पर पोस्ट करते हुए सिलसिलेवार तरीके से राहुल गांधी ने लिखा, सड़कें जान ले रही हैं, पुल जान ले रहे हैं, आग जान ले रही है, प्रदूषण जान ले रहा है, भ्रष्टाचार मार रहा है, उदासीनता मार रही है। भारत का शहरी स्तर पर पतन का कारण धन, प्रौद्योगिकी या समाधान की कमी नहीं है, बल्कि यह जवाबदेही के अभाव के कारण है।

घटना के बाद हरकत में आया प्राधिकरण

सोमवार को जारी एक आधिकारिक बयान के अनुसार, जीएनआईडीए के मुख्य कार्यकारी अधिकारी (सीईओ) एन जी रवि कुमार ने अधिकारियों को निर्देश दिया कि वे सड़कों पर या उसके आसपास के सभी गड्ढों की पहचान करें और उन्हें तुरंत भरें तथा दुर्घटना की आशंका वाले स्थानों को बिना किसी देरी के चिह्नित करें। उन्होंने यह भी निर्देश दिया कि दिशासूचक चिह्न, रिफ्लेक्टर और अवरोधकों सहित आवश्यक सुरक्षा उपाय तीन दिनों के भीतर सभी सड़कों पर लागू किए जाएं।

केंद्र का बड़ा कदम- भ्रामक मेडिकल विज्ञापनों के खिलाफ सख्ती

नई दिल्ली (एजेंसी)। केंद्र सरकार ने लोगों को गुमराह करने वाले झूठे और भ्रामक मेडिकल विज्ञापनों के खिलाफ सख्ती बढ़ा दी है। खासकर कैसर, डाइबिटीज जैसी गंभीर बीमारियों के 'चमत्कारी इलाज' का दावा करने वाले प्रचार पर अब सीधे कार्रवाई की जाएगी। इस दिशा में गृह मंत्रालय ने एक अहम अधिसूचना जारी की है, जिसके तहत देश के 5 केंद्र शासित प्रदेशों के उपराज्यपालों (एलजी) और प्रशासकों को विशेष अधिकार दिए गए हैं। अब ये

उपराज्यपालों को मिले विशेष अधिकार, अब होगी कार्रवाई



अधिकारी ऐसे भ्रामक विज्ञापनों से जुड़े मामलों में बिना देरी कार्रवाई कर सकेंगे।

नई व्यवस्था के तहत उपराज्यपाल और प्रशासक संविद्ध संस्थानों की तलाशी ले सकेंगे, जरूरी दस्तावेज जब्त कर सकेंगे और नियमों का उल्लंघन पाए जाने पर कानूनी प्रक्रिया शुरू कर सकेंगे। जरूरत पड़ने पर वे गजेटेड अधिकारियों को भी जांच और कार्रवाई के

राजस्थान में आंधी-बारिश की चेतावनी

विजिबिलिटी 50 मीटर से कम, यूपी के 10 शहरों में घना कोहरा

नई दिल्ली/ लखनऊ/ देहरादून (एजेंसी)। देश के उत्तरी इलाकों में मौसम में ज्यादा बदलाव नहीं हुआ है।



राजस्थान में वेस्टर्न डिस्टर्बेंस (पश्चिमी विक्षोभ) के आने का अलर्ट है। यहां 5 दिन बाद आंधी-बारिश की चेतावनी जारी की

गई है। फिलहाल कई जिले कोहरे की चपेट में हैं, जिसके कारण विजिबिलिटी 50 मीटर तक रह गई है। वहीं, उत्तर प्रदेश के 10 शहरों में कोहरा छाया है। अगारा में ताज महल धुंध में छिप गया है। अगले 5 दिन तक यहां भी बारिश का अलर्ट जारी किया गया है। लखनऊ, बाराबंकी, हाथरस समेत 5 शहरों में बारिश हुई, जबकि अलीगढ़ और लखीमपुर खीरी में एक दिन पहले ओले भी गिरे। उत्तराखंड के पिथौरागढ़, चमोली, उत्तरकाशी और रुद्रप्रयाग जिलों के ऊंचाई वाले इलाकों में नदी-नाले और झरने जम चुके हैं।

गुजरात के सूत में उद्घाटन से पहले गिरी 21 करोड़ की पानी की टंकी

अहमदाबाद (एजेंसी)। गुजरात के सूत में 21 करोड़ रुपये के लागत से बनाई गई टंकी के टेस्टिंग के दौरान गिरने पर कांग्रेस ने बीजेपी पर बड़ा हमला बोला है। कांग्रेस पार्टी ने सोशल मीडिया प्लेटफॉर्म एक्स पर अपने अकाउंट से पानी की टंकी गिरने का वीडियो को साझा करते हुए लिखा है एक तरफ कांग्रेस के शासन



काल में बनाई गई पानी की टंकी जेबीसी से तोड़नी पड़ी, तो वहीं दूसरी तरफ बीजेपी के शासन काल में बनी टंकी उद्घाटन से पहले ही गिर गई। कांग्रेस पार्टी ने सूत के ताड़केश्वर के पानी की टंकी गिरने का वीडियो भी साझा किया है। पानी की टंकी गिरने पर तीन मजदूर भी घायल हो गए थे। इस पानी की टंकी की टेस्टिंग 19 जनवरी को की गई थी। जानकारी के अनुसार इस जल आपूर्ति विभाग ने बनाया था। कांग्रेस ने अपनी पोस्ट में कांग्रेस मॉडल-बीजेपी मॉडल लिखाकर निशाना साधा है। कांग्रेस ने जिस पानी की टंकी का हवाला दिया है वह 70 साल पुरानी थी। जिसे बुलडोजर से तोड़ना पड़ा था।

तमिलनाडु गवर्नर का बिना स्पीच दिए विधानसभा से वॉकआउट

कहा- राष्ट्रगान का फिर अपमान हुआ, सीएम स्टालिन बोले- ये असेंबली की बेइज्जती

चेन्नई (एजेंसी)। तमिलनाडु विधानसभा सत्र के दौरान मंगलवार को सदन में फिर हाईलेवल ड्रामा हुआ। राज्यपाल आरएन रवि एक बार फिर राष्ट्रगान के अपमान का आरोप लगाते हुए स्पीच दिए बिना ही असेंबली से बाहर चले गए।

पिछले सालों की तरह गवर्नर ने कहा कि तमिल गान के बाद राष्ट्रगान बजाया जाए। लेकिन स्पीकर अप्पावु ने इसके लिए मना कर दिया। इसके बाद गवर्नर रवि शुरुआती भाषण पढ़े बिना ही विधानसभा से बाहर चले गए। इससे पहले 2024-25 में भी वे ऐसा कर चुके हैं। राज्यपाल ने आरोप लगाया कि उनके भाषण में रुकावट डाली गई। उन्होंने कहा कि मैं निराश हूं। राष्ट्रगान को उचित सम्मान नहीं दिया गया। गवर्नर के वॉकआउट के बाद विपक्षी एआईएडीएमके के नेता भी असेंबली से बाहर चले गए और राज्य सरकार के खिलाफ नारेबाजी की। वहीं तमिलनाडु सीएम ने इसे असेंबली का अपमान बताया है।

ट्रम्प बोले- ग्रीनलैंड पर पीछे हटने का सवाल नहीं

यह दुनिया की सुरक्षा के लिए जरूरी, ताकत के जरिए ही शांति कायम होगी



वॉशिंगटन (एजेंसी)। अमेरिकी राष्ट्रपति डोनाल्ड ट्रम्प ने ग्रीनलैंड को लेकर एक बार फिर सख्त रुख दिखाया है। उन्होंने कहा है कि इस मुद्दे पर पीछे हटने का कोई सवाल ही नहीं है। ट्रथ सोशल पर पोस्ट कर ट्रम्प ने कहा कि ग्रीनलैंड राष्ट्रीय और वैश्विक सुरक्षा के लिए बेहद जरूरी है। ट्रम्प ने बताया कि इस मुद्दे पर नाटो चीफ मार्क रूटे से उनकी फोन पर बहुत अच्छी बातचीत हुई है।

कानपुर में दिल्ली पुलिस भर्ती परीक्षा में हंगामा

नाराज छात्रों ने कंप्यूटर-दरवाजे तोड़े, कहा- सर्वर फाल्ट नहीं, कोई धांधली हुई

कानपुर (एजेंसी)। कानपुर में मंगलवार को दिल्ली पुलिस भर्ती परीक्षा के दौरान जमकर हंगामा हुआ। सर्वर फॉल्ट के चलते सुबह पहली शिफ्ट की परीक्षा रद्द कर दी गई। इससे नाराज अभ्यर्थियों ने कॉलेज परिसर में तोड़फोड़ कर दी। सर्वर रूम में घुसकर छात्रों ने कंप्यूटर, कांच, दरवाजे, कुर्सियां, वायर तोड़ दिए। नाराज छात्रों ने बताया- पहली शिफ्ट की परीक्षा सुबह 9 बजे से थी, जबकि एंट्री सुबह 8.45 बजे से होनी थी।



अन्य दो पाली की परीक्षा दूसरे कॉलेज में शिफ्ट की गई

एडीएम नरवल विवेक कुमार मिश्रा ने परीक्षा करा रही ईडिकुटी संस्था के सिटी हेड शुभम दीक्षित से बात की। शुभम दीक्षित ने बताया- मंगलवार को दिल्ली पुलिस की परीक्षाएं होनी थी, लेकिन टैक्निकल फॉल्ट होने से MGA कॉलेज में परीक्षा नहीं हो सकी। पहली शिफ्ट की परीक्षा को एसएससी द्वारा निरस्त कर दिया गया। इसकी सूचना वेबसाइट पर अपलोड कर दी गई है।

यूपी में परिवार के 4 लोगों की हत्याकर जान दी

पत्नी, दो बेटे और मां के माथे पर गोली मारी

सहारनपुर (एजेंसी)। सहारनपुर में सरकारी अमीन ने पत्नी, दो बेटों और मां के माथे में गोली मारकर हत्या कर दी। फिर खुद के सीने और माथे पर गोली मारकर सुसाइड कर लिया। पुलिस सूत्रों के मुताबिक, वारदात को अंजाम देने के बाद आरोपी ने अपनी बहन को एक मैसेज और ऑडियो क्लिप भेजी। इसमें उसने कहा- वह



परिवार की हत्या कर चुका है। अब खुद भी जान देने जा रहा है। पति और पत्नी का शव फर्श पर, जबकि मां और दोनों बच्चों के शव बेड पर पड़े थे। अमीन के पास तीन तमचे पड़े मिले। वारदात का पता उस वक चला।

महाराष्ट्र में वेस्टर्न एक्सप्रेस-वे पर प्राइवेट बस में आग लगी



मुंबई (एजेंसी)। मलाड इलाके में वेस्टर्न एक्सप्रेस हाईवे पर मंगलवार सुबह एक प्राइवेट बस में आग लग गई। इससे कुछ देर के लिए ट्रैफिक रुक गया। हादसे में किसी के हताहत होने की कोई खबर नहीं है।

मेरा चाँद मुझे आया है नजर ऐ रात जरा थम-थम के गुजर

- 32 गायकों ने 45 सुमधुर गीतों से बरसाया संगीत रस
- हमारा मधुबन की जोरदार पेशकश

भोपाल। ‘हमारा मधुवन मानव सेवा एक संकल्प’ नामक सेवा संगठन द्वारा ‘एवरग्रीन मेलोडियस सांग कार्यक्रम दिनांक कल रात पॉलिटेक्निक ऑडिटोरियम में आयोजित किया गया। कार्यक्रम की संयोजक सारिका सप्रे ने बताया कार्यक्रम का प्रारंभ दीप प्रज्वलन, सरस्वती वंदना से किया गया। कार्यक्रम के मुख्य अतिथि भोपाल के



सुपरिचित सिंगर पंकज पाठक, सुरेश गर्ग और प्रमोद संत थे। कार्यक्रम का प्रथम गीत संजय सप्रे और श्वेता का एक मंजिल रही था। मधुसूदन दातार और ज्योत्सना दातार ने परदेसिया ये सच है पिया और हर्षा श्रीवास्तव और संजय मिश्रा ने-दिल का जो हाल है, गाया।दीक्षा विभूति और राजेंद्र जी दीवाना हुआ बदल, रिद्धिक अब मुझे रात दिन, सुधीर बापट और नैना जिसके सपने हमें, अभय बापट और मीणा तुमसे मिलकर ऐसा लगा, रेखा और अतुल शर्मा पर्वत के उस पार, नेहा जाधव और देवेन्द्र पिछ्ने कभी मैं कहीं अजय पाटिल और प्रतिमा चोरी चोरी जब नजरे, रीना पांडे, तुम बिन जिया जाए, राघवेन्द्र और छाया बाथम क्या करते थे साजना, राज मंगल और शशांक सजनी पास बुलाओ, रविन्द्र और शालिनी इस इश्क ओ मोहब्बत, राजेश चौबे तेरी निगाहों पर, अर्चना और आशीष वादा करले साजना, मिलिंद केलकर मेरा चांद मुझे का गायन किया। सुप्रिया के अंखियों के झरोखे से गीत से कार्यक्रम का समापन किया गया। कार्यक्रम में 32 गायकों ने 45 गीतों से सभा बांधा। कार्यक्रम की बेहतरीन एंकरिंग हर्षा श्रीवास्तव की और साउण्ड व्यवस्था मंसूर भाई की थी।

एमसीयू में बसंत पंचमी पर पहली बार ‘काव्य कक्षा’

भोपाल। माखनलाल चतुर्वेदी राष्ट्रीय पत्रकारिता एवं संचार विश्वविद्यालय (एमसीयू) में 23 जनवरी शुक्रवार को सुबह 11 बजे बसंत पंचमी के दिन देश के पाँच प्रसिद्ध कवि एक ‘काव्य कक्षा’ लेंगे-‘काव्य का पंचामृत।’ युवा पीढ़ी के सिद्ध कवि रामायणधर द्विवेदी के साथ होंगे लखनऊ के डॉ. सुरेशजी, गाजियाबाद के मासूम गाजियाबादी, ग्वालियर के राजेश शर्मा और जबलपुर के सूरज राय सूरज। महाकवि सूर्यकांत त्रिपाठी निराला की जयंती प्रसंग पर विनय उपाध्याय ‘निराला का शब्द रत्न’ बताएँ। मीडिया प्रभारी डॉ. पवित्र श्रीवास्तव ने बताया कि इस दिन नेताजी सुभाषचंद्र बोस की जयंती भी है तो देश प्रेम इस कक्षा का मूल भाव होगा। एमसीयू परिसर में पहली बार मंचों के लोकप्रिय कवि एक साथ आ रहे हैं। वे बताएंगे कि जो बात एक हजार शब्दों के लेख-संपादकीय और दो घंटे के प्रासम टाइम शो भी नहीं कह सकते, वही बात प्रभावी ढंग से एक शायर या कवि कैसे अपनी दो पंक्तियों में गिने-चुने दस-बारह शब्दों में कह देता है। शब्दों का शिल्प सीखने के लिए यह काव्य कक्षा नए सेमिस्टर में देश भर के विद्यार्थियों के स्वागत में पहला पुष्प है।

नादेड़ के लिए दो स्पेशल ट्रेनें

एमपी के यात्रियों को राहत, बीना, भोपाल और इटारसी होकर गुजरेंगी ट्रेनें

भोपाल (नप्र)। नादेड़ में गुरु तेग बहादुर साहिब के 350वें शहीदी दिवस के अवसर पर 24 और 25 जनवरी 2026 को होने वाले कार्यक्रमों को देखते हुए रेलवे ने यात्रियों की अतिरिक्त भीड़ के महेनजर चंडीगढ़ और हजरात निजामुद्दीन से नादेड़ के लिए दो आरक्षित स्पेशल ट्रेनों के संचालन का निर्णय लिया है। इन ट्रेनों से खास तौर पर मध्य प्रदेश के यात्रियों को बड़ी राहत मिलेगी। रेलवे अधिकारियों के अनुसार, इन विशेष ट्रेनों के ठहराव से मध्य प्रदेश के प्रमुख स्टेशनों के यात्रियों को नादेड़ में आयोजित धार्मिक कार्यक्रमों में शामिल होने के लिए बेहतर कनेक्टिविटी मिलेगी। यात्रियों से अपील की गई है कि यात्रा से पहले ट्रेन की समय-सारिणी और आरक्षण की स्थिति की जानकारी अवश्य प्राप्त कर लें।

मध्य प्रदेश के इन स्टेशनों के यात्रियों को लाभ- ये दोनों स्पेशल ट्रेनें बीना जंक्शन, भोपाल जंक्शन और इटारसी जंक्शन होकर गुजरेंगी। इससे सागर, विदिशा, रायसेन, सीहोर, नर्मदापुरम, हरदा, बैतुल सहित आसपास के जिलों के यात्रियों को नादेड़ आने-जाने के लिए सीधी रेल सुविधा मिलेगी। आम दिनों में सीमित विकल्प होने के कारण यात्रियों को जिन दिक्तों का सामना करना पड़ता है, वह इन स्पेशल ट्रेनों से काफी हद तक दूर होगी।

राजधाम

इंटरपोल से लेकर बैंकॉक पुलिस तक थी पीछे

एमपी पुलिस ने चेन्नई में दबोचा, अब थाईलैंड जेल जाएगा मणिवन्नन

भोपाल (नप्र)। मध्य प्रदेश स्पेशल टाइगर स्ट्राइक फोर्स द्वारा पकड़े गए एक भगोड़े अपराधी को थाईलैंड को सौंपा जाएगा। दिल्ली की एक अदालत ने उसे वहां एक आपराधिक मामले में मुकदमे का सामना करने के लिए सौंपने की सिफारिश की है। यह पर्यावरण अपराध से जुड़ा पहला मामला है जहां आरोपी को सौंपा जा रहा है।

पटियाला हाउस कोर्ट में हुई सुनवाई- पटियाला हाउस कोर्ट के अतिरिक्त मुख्य न्यायिक मजिस्ट्रेट ने 6 जनवरी, 2026 के अपने आदेश में मुरुगेसन मणिवन्नन के प्रत्यर्पण के अनुरोध को स्वीकार कर लिया। अदालत ने पाया कि उसके खिलाफ प्रत्यर्पण के लिए एक प्रथम दृष्टया मामला बनता है। अदालत ने यह भी नोट किया कि एक अलग प्रत्यर्पण जांच रिपोर्ट तैयार की गई थी और रिकॉर्ड में मौजूद सामग्री के आधार पर, भारत सरकार को मणिवन्नन को थाईलैंड में आपराधिक मामला संख्या 345/2555 में मुकदमे का सामना करने के लिए प्रत्यर्पित करने की सिफारिश की।



फिलहाल तिहाड़ जेल में रहेगा भगोड़ा- जब तक प्रत्यर्पण की औपचारिकताएं पूरी नहीं हो जातीं, तब तक अदालत ने निर्देश दिया कि यह भगोड़ा तिहाड़ जेल परिसर में न्यायिक हिरासत में रहेगा। जेल अधीक्षक को निर्देश दिया गया कि प्रत्यर्पण होने तक हर 14 दिन में वीडियो कॉन्फ्रेंसिंग के माध्यम से उसे संबंधित इयूटी मजिस्ट्रेट के सामने पेश किया जाए। अदालत ने यह भी आदेश

दिया कि प्रत्यर्पण जांच रिपोर्ट की एक प्रति उपसचिव (प्रत्यर्पण), विदेश मंत्रालय के माध्यम से भारत सरकार को भेजी जाए और एक और प्रति भगोड़े अपराधी को मुफ्त में दी जाए।

2018 में चेन्नई से पकड़ा था मणिवन्नन- इन निर्देशों के साथ, अदालत ने मणिवन्नन के खिलाफ प्रत्यर्पण जांच कार्यवाही का निपटारा कर दिया और आदेश दिया कि अनुपालन के बाद मामले

की फाइल रिकॉर्डरूम में भेज दी जाए। यह आदेश एसीजेएम प्रणव जोशी ने पारित किया। मुरुगेसन मणिवन्नन को एमपीएसटीएसएफ ने 31 जनवरी, 2018 को चेन्नई से पकड़ा था। उस पर मौरैना जिले से लुप्तप्राय लाल-ताज वाले छतों वाले कछुओं की तस्करी कर अंतरराष्ट्रीय बाजार में बेचने का आरोप था। उसकी जमानत याचिका कई अदालतों ने खारिज कर दी थी।

पर्यावरण अपराध का ऐसा पहला मामला

अधिकारियों ने बताया कि यह पर्यावरण अपराध का पहला मामला है जिसमें आरोपी को प्रत्यर्पित किया जा रहा है। थाईलैंड सरकार ने जनवरी 2021 में मुरुगेसन के प्रत्यर्पण की मांग की थी। मुरुगेसन की जमानत याचिका सुप्रीम कोर्ट ने खारिज कर दी थी। सुप्रीम कोर्ट की एक सुनवाई के दौरान, एमपी स्पेशल टास्क फोर्स-वाइल्डलाइफ से यह पुष्टि करने के लिए कहा गया था कि क्या मुरुगेसन को थाई पुलिस भी तलाश रही थी। एसटीएफ ने थाईलैंड से एक पत्र पेश किया, जिसमें कहा गया था कि मुरुगेसन के खिलाफ वहां मामला खुला है और उन्होंने प्रत्यर्पण की प्रक्रिया शुरू की है। थाईलैंड हवाई अड्डा पुलिस ने पहले मुरुगेसन के खिलाफ एक अंतरराष्ट्रीय गिरफ्तारी वारंट जारी किया था।

मनी लॉन्ड्रिंग का भी मामला

एमपीएसटीएसएफ ने मुरुगेसन और तीन अन्य सदियों, जिनमें आगरा से गिरफ्तार अजय सिंह और कोलकाता के मोहम्मद इफान और समीम अंसारी के खिलाफ मनी लॉन्ड्रिंग के मामले में प्रवर्तन निदेशालय (इंडी) मुख्यालय, मुंबई से भी संपर्क किया था। जुलाई 2020 में इंटरपोल ने अवैध कछुआ तस्करी पर एमपीएसटीएसएफ और थाईलैंड व ढाका के अधिकारियों के साथ एक समन्वय बैठक आयोजित की थी।

मिठाई में जानबूझकर मिलाई गई थी चूहा मारने की दवा, खाने से तीन लोगों की हुई है मौत

छिंदवाड़ा (नप्र)। जुन्नारदेव में सामने आए चर्चित मिठाई कांड में अब सनसनीखेज खुलासा हुआ है। खाद्य विभाग की पहली जांच रिपोर्ट में पुष्टि हुई है कि लावारिस श्वेत में रखी मिठाई में अत्यधिक मात्रा में आर्सेनिक (चूहा मार दवा) मिलाया गया था। यह मात्रा सामान्य स्तर से करीब ढाई सौ गुना अधिक पाई गई है। रिपोर्ट के बाद यह स्पष्ट हो गया है कि यह कोई सामान्य मिलावट या खराब मिठाई का मामला नहीं, बल्कि जानबूझकर जहर मिलाने की साजिश थी।

तीन लोगों की हुई थी मौत- 8 जनवरी को इसी मिठाई को खाने के बाद एक सप्ताह के भीतर तीन लोगों की मौत हो गई थी। इसके आने वाले लोगों और पर्यटकों को अलग प्रवेश द्वार से गुरु महाराज के मंदिरों तक ले जाया जाता है। इस आश्रम की निगरानी के लिए हजारों सीसीटीवी कैमरे लगाए हैं। जगह-जगह पर बैरिकेडिंग की गई। उनकी जगहों पर सुरक्षा गाड़ों की तैनाती रहती है, जहां परिदा भी पर नहीं मार सकता है।

न मिठाई खराब थी, न सामान्य मिलावट- खाद्य विभाग की रिपोर्ट में साफ कहा गया है कि मिठाई न तो सड़ी हुई थी और न ही उसमें किसी प्रकार की सामान्य मिलावट पाई गई। जांच में यह भी सामने आया है कि मिठाई की गुणवत्ता सामान्य थी, लेकिन उसमें जानबूझकर जहरीला पदार्थ मिलाया गया था, जिससे उसकी प्रकृति पूरी तरह घातक बन गई। छिंदवाड़ा फूड इंस्पेक्टर गोपेश मिश्रा ने बताया कि मिठाई में तेज असर वाली चूहा मार दवा मिलाई गई थी, जिसमें बड़ी मात्रा में आर्सेनिक पाया गया है। उन्होंने कहा कि यह

मात्रा इतनी ज्यादा है कि इसे दुर्घटना या लापरवाही नहीं माना जा सकता।

सिर्फ जान लेने के इरादे से मिलाया गया जहर- खाद्य विभाग की रिपोर्ट में यह भी उल्लेख किया गया है कि इतनी अधिक मात्रा में आर्सेनिक मिलाया जाना केवल किसी की जान लेने के उद्देश्य से ही संभव है। विशेषज्ञों के अनुसार इतनी मात्रा में जहर शरीर में पहुंचते ही तेजी से असर करता है और बचने की संभावना बेहद कम रह जाती है।

पुलिस को बिसरा रिपोर्ट का इंतजार- पुलिस आर पोस्टमॉर्टम के दौरान सुरक्षित रखे गए बिसरा की रिपोर्ट का इंतजार कर रही है, जो जबलपुर फॉरेंसिक लैब से आनी है। बिसरा रिपोर्ट से यह पूरी तरह स्पष्ट हो पाएगा कि तीनों मौतों का सीधा कारण आर्सेनिक ही था या नहीं। थाना प्रभारी राकेश बघेल ने बताया कि खाद्य विभाग की जांच रिपोर्ट मिल चुकी है, जिसमें मिठाई में अत्यधिक मात्रा में आर्सेनिक पाए जाने की पुष्टि हुई है। इससे यह साफ होता है कि मिठाई में जानबूझकर जहर मिलाया गया था। फिलहाल पुलिस सभी पहलुओं से पूछताछ कर रही है और संदिग्धों की सूची तैयार की जा रही है। इससे यह साफ होता है कि बिसरा रिपोर्ट आने के बाद यह तय हो जाएगा कि मौतें पूरी तरह जहर से ही हुईं या किसी अन्य कारण की भी भूमिका रही। इसके बाद ही हत्या, गैर इरादान हत्या या साजिश जैसे मामलों में धाराएं तय की जाएंगी।

जनवरी के आखिरी में तेज सर्दी का एक और दौर

भोपाल (नप्र)। मध्य प्रदेश में कड़के की सर्दी से थोड़ी राहत मिली है। पिछली दो रात में न्यूनतम तापमान 4 डिग्री तक बढ़ गया। वहीं, दिन में धूप निकल रही है, लेकिन जनवरी के आखिरी सप्ताह में तेज सर्दी का एक और दौर आ सकता है। मौसम विभाग के अनुसार, पश्चिमी हिमालय पर एक्टिव सिस्टम जब गुजर जाएगा, तब ठंड बढ़ेगी।

वर्तमान में प्रदेश के ऊपर दो सिस्टम है। वेस्टर्न डिस्टरबेंस (पश्चिमी विक्षोभ) और साइक्लोनिक सर्कुलेशन की वजह से कई जिलों

में बादल छा रहे हैं। वहीं, 21 जनवरी को स्ट्रॉग वेस्टर्न डिस्टरबेंस उत्तर-पश्चिमी भारत को प्रभावित कर सकता है। इस वजह से 23 जनवरी से जम्मू-कश्मीर, लद्दाख, हिमाचल प्रदेश, पंजाब, हरियाणा, चंडीगढ़, दिल्ली, राजस्थान और उत्तरप्रदेश में मौसम बिगड़ सकती है। इस सिस्टम का असर एमपी के उत्तरी हिस्से में देखने को मिल सकता है।

ग्वालियर, चंबल, रीवा, सागर संभाग में बादल और बारिश होने के आसार हैं। सीनियर मौसम वैज्ञानिक डॉ. दिव्या ई. सुरेंद्रन ने बताया,

अगले 4 दिन तक कोई अलर्ट नहीं है, लेकिन अगला वेस्टर्न डिस्टरबेंस तीव्र हो सकता है। इसलिए बादल-हल्की बारिश की संभावना है। अगले दो-तीन दिन में स्थिति साफ हो जाएगी।

क्या होता है वेस्टर्न डिस्टरबेंस? मौसम विभाग के अनुसार, वेस्टर्न डिस्टरबेंस पश्चिम से आने वाली हवा और बादलों का एक सिस्टम होता है। इसके एक्टिव होने से पहाड़ी इलाकों में बर्फबारी, मैदानी क्षेत्रों में बारिश होगी। सिस्टम आगे गुजर जाने के बाद उत्तर से आने वाली हवा ठंडी रहती है।

महाभारत समागम

भोपाल। ‘वीर भारत न्यास’ द्वारा आयोजित सभ्यताओं के संघर्ष एवं औदार्य की महागाथा पर केंद्रित महाभारत समागम का चौथा दिन दुनिया के प्रसिद्ध कवियों- विस्साव शिम्बोस्का, पाब्लो नेरूदा, वाल्ट व्हिटमैन, बर्टोल्ल ब्रेख्त, बोरिस पोस्तरनाक, अबार्ड कुनान्बायेव, नाजिम हिकमत, निजार कब्बानी की चुनी हुई युद्ध विरोधी रचनाओं के पुनर्पाठ का केंद्र रहा। इस अवसर पर वीर भारत न्यास के न्यासी सचिव श्रीराम तिवारी, डॉ. संतोष चौबे, राजेन्द्र गुप्त, जयंत देशमुख, प्रेमशंकर शुक्ल आदि ने विश्व के चर्चित कवियों की चयनित कविताओं का पाठ किया। इसी के साथ वैश्विक सभ्यताओं के संघर्ष एवं औदार्य अंतर्गत ‘भारत होने का अर्थ’ विषय पर डॉ. वसंत शिंदे, डॉ. सीताराम दुबे, डॉ. शिवाकांत वाजपेयी, डॉ. राजेश शर्मा, दीपाली पटवाडकर, डॉ. विजय मनोहर तिवारी, डॉ. मुकेश मिश्रा, शैलेन्द्र शर्मा ने अपने विचार व्यक्त किये। इस सत्र का वरिष्ठ पत्रकार ब्रजेश पांडेय एवं आनंद पांडे ने संचालन किया।

काव्य पाठ अंतर्गत इस अवसर पर प्रेमशंकर शुक्ल द्वारा दुनिया के प्रसिद्ध कवि विस्साव शिम्बोस्का की कविता ‘अंत और आरंभ’ का

पाठ किया- हर युद्ध के बाद... किसी न किसी को सब कुछ ठीक करना पड़ता है... आखिर चीजें अपने आप तो ठिकाने नहीं लग जाएँगी... किसी को सड़कों से मलबा हटाना पड़ता है... ताकि लाशों से भरी गाड़ियाँ गुजर सकें....

जयंत देशमुख ने बोरिस पोस्तरनाक की कविता ‘विजेता’ का पाठ करते हुए कहा क्या तुम्हें याद है... वह गले की खराश, शैतानों का मुकाबला करते हुए... जो तड़पा रही थी बार-बार, वे ताली बजाते शोर मचाते जा रहे थे... और कुछ ही दूरियों पर था वसंत... लेकिन सच्चाई एक ऐसी ढाल थी जिसे कोई हथियारबंद भेद नहीं सकता था....

डॉ. संतोष चौबे पढ़ते हैं नाजिम हिकमत की कविता ‘युद्ध के मैदान में एक रात की वह अफ़ूली पहेरदारी’ को पढ़ते हुए सुनाया- पहरा वह रात का नहीं भूला, युद्ध में, सत्र रह गया था मैं-जब तुम बच्चे मेरे, साथी मेरे, चित गिरे, उस दिन मैदान में मेरी बागल में। देखा तुम्हें इस तरह जैसे ही खुल गईं पलकें अचानक ही, तुमने भी देखा मुझे पलकों को खोलकर, कभी नहीं सकता हूँ भूल में देखना तुम्हारा वह, मेरी ओर। पड़े थे चित मैदान में, हाथ वह तुम्हारा उठा, थामने मेरा हाथ....



वीर भारत के न्यासी सचिव श्रीराम तिवारी ने बर्टोल्ल ब्रेख्त की कविता ‘जवाब हवा में उड़ रहा है’ का पुनर्पाठ किया। वे पढ़ते हैं- कितने रास्ते तय करे आदमी कि तुम उसे इंसान कह सको ? कितने समंदर पार करे एक सफ़ेद कबूतर कि वह रेत पर सो सके ? हाँ, कितने गोले दगो तोप कि उस पर हमेशा के लिए पाबंदी लग जाए ? मेरे दोस्त, इनका जवाब हवा में उड़ रहा है जवाब हवा में उड़ रहा है। तिवारी जी ने पाब्लो नेरूदा की कविता ‘माचुपु पीचु के शिखर’ को पढ़ते

हुए कहा- वह तुम नहीं, संगीन मौत, लौह-पंखी चिड़िया थी, जिसे उन घरों का बेचारा वारिस होता था हड़बड़ी के आहार के साथ, पोली खाल के नीचे : वह थो कुछ, सड़ी-गली रस्सी की एक निरीह पंखुड़ी : उस छाती का एक परमाणु जो युद्ध में नहीं उतरा या वह कर्कश ओस जो उस माथे पर नहीं ढुल्लं। वह कुछ ऐसा था जो पुनर्जन्म न पा सका, उस नन्ही मौत का एक कतारा बगैर शांति, बगैर जमीन... राजेन्द्र गुप्त ने अबार्ड कुनान्बायेव की कविता ‘सिकंदर’ का

पुनर्पाठ किया। इसके पहले कार्यक्रम को संबोधित करते हुए वीर भारत न्यास के न्यासी सचिव श्रीराम तिवारी ने कहा कि 21वीं सदी अपने सबसे कठिन समय में है, जब दुनिया के आधे से अधिक देश अपनी इस फलती-फूलती मुस्कुराती दुनिया को ही मिटा देने पर बुरी तरह से आमादा है तब आप सब साथी इस खूबसूरत, विकास की अनंत संभावनाओं और कविता से भरी पूरी दुनिया को बचाने के लिए अपनी-अपनी अंजुरीभर, बिना सी कोशिश के लिए आ चुते हैं। भारत या भारतीय होने का अर्थ ही है युद्धों से भरा विश्व इतिहास हमारे लिए इतिहास का निर्णय नहीं, मानवीय करुणा एवं सर्जनात्मकता का संवाद है। हम सारी भूली बिसरी सभ्यताओं की आवाज सुनना और दोहराना चाहते हैं, क्योंकि यही भारतवर्ष की आवाज है।

मयूरभंज शैली में कर्णवध की प्रस्तुति

इसके पहले पूर्वरंग सत्र में ‘कर्णवध’ नृत्य-नाटिका का प्रभावशाली मंचन हुआ। मयूरभंज नृत्य शैली में प्रस्तुत इस नृत्यनाटिका का

निर्देशन आदित्यप्रताप दास ने किया। महाभारत के युद्धकालीन प्रसंग पर आधारित यह प्रस्तुति वीरता, निर्यात और करुणा की त्रिवेणी को सशक्त रूप में उकेरती है। नाटक की शुरुआत कर्ण के वीरतापूर्ण प्रवेश से होती है, जहाँ मयूरभंज शैली के जटिल चरण और मुद्राएँ उसके साहस और गर्व को अभिव्यक्त करती हैं। अंत में कर्ण के बलिदान और महानता को श्रद्धांजलि अर्पित की जाती है।

कनुप्रिया ने राधा के अंतर्मन को किया सजीव

अंतरंग सभागार में कोरस रेपेट्री थियेटर, इम्फाल (मणिपुर) द्वारा प्रस्तुत नाट्य प्रस्तुति कनुप्रिया दर्शकों के लिए एक गहन भावात्मक अनुभव बन गई। धर्मवीर भारती के प्रसिद्ध काव्य संग्रह कनुप्रिया पर आधारित इस नाटक का निर्देशन रतन थियाम एवं थवाई थियाम ने कियाद्य नमस्ते मणिपुरी लोक कलाओं और पारंपरिक सौंदर्यबोध से सजी यह प्रस्तुति नारी संवेदना, प्रेम और आध्यात्मिक खोज को प्रभावी रूप से अभिव्यक्त करती है।



संपादकीय

नबीन के सामने चुनौतियां

युवा नेता व भाजपा के कार्यकारी अध्यक्ष नितिन नबीन का भाजपा का पूर्णकालिक अध्यक्ष चुना जाना केवल एक वैधानिक औपचारिकता थी। नबीन का चयन चूकित प्रधानमंत्री नरेंद्र मोदी ने किया है, इसलिए उसे चुनौती मिलने का स्वागत ही नहीं था। वे स्वयं नबीन के प्रस्तावकों में थे। कहा जा रहा है कि नबीन संघ की पहली पसंद नहीं थे, लेकिन अगर वो आरएसएस के एजेंडे को ठीक से आगे बढ़ाते रहे तो संघ भी उन पर अपनी मोहर लगा देगा। हालांकि नितिन नबीन की पृष्ठभूमि आरएसएस वाली नहीं रही है। उन्होंने पढ़ाई भी सेंट साइकल हाई स्कूल पटना से और दिल्ली के कर्नल सत्संगी किरण मेमोरियल पब्लिक स्कूल से इंटीमीडिएट की पढ़ाई की है। नितिन नबीन भारतीय जनता पार्टी युवा मोर्चा में राष्ट्रीय महासचिव जरूर रहे हैं। वैसे 2014 के बाद की बीजेपी में यह खास मायने नहीं रखता कि किस की क्या पृष्ठभूमि है। पूर्णकालिक अध्यक्ष बनने के बाद नितिन नबीन के सामने कई बड़ी चुनौतियाँ हैं। चूँकि यह कई विधानसभाओं के चुनाव का वर्ष है और उनके पूर्ववर्ती अध्यक्ष जे.पी. नट्टा ने चुनावी सफलताओं की लंबी लकीर खींच रखी है, इसलिए नबीन को अपने चयन के औचित्य को साबित करना होगा। नट्टा ने जहाँ पार्टी को छोड़ा है, उसके आगे ले जाना होगा। दिल्ली में भाजपा के मुख्यालय में आयोजित बधाई समारोह में पीएम मोदी ने नबीन को मिलेनियल जनरेशन का प्रतिनिधि बताया और कहा कि वो संपादन, सरकार में काम करने वाला तथा टेक प्रेंडली होने से पार्टी की नई पीढ़ी से सीधा कनेक्ट बना सकेगें। वैसे भी भाजपा के राष्ट्रीय अध्यक्ष को लेकर चलने वाले नामों को दरकिनार कर अलंकाश नितिन नबीन को दुनिया की सबसे बड़ी पार्टी की कमान सौंपना सभी के लिए चौंकाने वाला था। लेकिन लगता है कि मोदी शाह को नबीन की क्षमताओं पर भरोसा है, इसीलिए उन्हें इतनी बड़ी जिम्मेदारी सौंपी गई। हालांकि भाजपा में युवा हथों में नेतृत्व सौंपने की परंपरा नई नहीं है। अटलजी भी जब पहली बार तत्कालीन जनसंघ के राष्ट्रीय अध्यक्ष बनाए गए थे, तब वो 44 साल के यानी नबीन से भी एक साल छोटे थे। अपनी प्रतिभा और वक्तृत्व क्षमता से वो जल्द ही राष्ट्रीय क्षितिज पर छ गए। नबीन के व्यक्तित्व में क्या खूबियाँ हैं, यह आने वाले समय में पता चलेगा। जानकारों का कहना है कि भाजपा में अध्यक्ष कोई भी बने, उसकी अपनी कोई आवाज नहीं होती। उसे मोदी और शाह के बताए रास्ते पर चलना होता है। नबीन कितनी कुशलता से यह काम कर पाते हैं, उसी आधार पर उनकी मार्किंग होगी। नए अध्यक्ष के रूप में नबीन को हमीमून पीरियड नहीं मिलने वाला है, क्योंकि जल्द ही बंगाल सहित पांच राज्यों में विधानसभा चुनाव होने हैं। नबीन के नेतृत्व और संपादन क्षमता की पहली अग्नि परीक्षा तो उस पश्चिम बंगाल के विधानसभा चुनाव में होगी, जो नबीन के गृह राज्य से लगा है और जहाँ ममता बैनर्जी से 15 साल से अंपद के पांव की तरह डटी हैं। अगर नबीन के नेतृत्व में भाजपा बंगाल में चुनाव जीत पावे है तो यह नया इतिहास रचने जैसा होगा। इसके अलावा असम और पुडुचेरी में भाजपा की सत्ता में वापसी और तमिलनाडु और केरल में भाजपा की ताकत बढ़ाने की चुनौती नबीन के सामने होगी। इससे भी बड़ी चुनौती नबीन के सामने पार्टी को 2029 के लोकसभा चुनावों के लिए तैयार करने की होगी। ये ऐसे समय में होंगे, जब देश परिसीमन की प्रक्रिया से गुजर रहा होगा। लोकसभा और विधानसभा में महिलाओं के लिए 33 प्रीसिडी आरक्षण लागू किया जा रहा होगा। ऐसे में नए अध्यक्ष को बदले हुए राजनीतिक माहौल के अनुरूप पार्टी को तैयार करना होगा।

ईरान संकट : भारत के लिए स्थिरता ही रणनीति



ईरान में हालिया घटनाक्रम सिर्फ ईरान की आंतरिक उथल-पुथल तक सीमित नहीं हैं, बल्कि इनके व्यापक क्षेत्रीय और वैश्विक निहितार्थ हैं। पश्चिम एशिया के इस महत्वपूर्ण देश में बढ़ता जन असंतोष, आर्थिक संकट और वैश्विक तनाव ऐसे समय सामने आए हैं, जब वैश्विक व्यवस्था पहले ही अस्थिरता के दौर से गुजर रही है। यह स्थिति भारत के लिए विशेष महत्व रखती है, क्योंकि ईरान न केवल उसकी ऊर्जा और व्यापारिक सुरक्षा से जुड़ा है, बल्कि मध्य एशिया, अफगानिस्तान और यूरेशिया तक उसकी रणनीतिक पहुँच का भी एक प्रमुख रास्ता भी है।

ईरान में मौजूदा असंतोष की जड़ें बेहद गहरी हैं। दशकों से लगे पश्चिमी प्रतिबंधों ने ना सिर्फ ईरान की अर्थव्यवस्था को कमजोर किया है बल्कि महंगाई, बेरोजगारी, मुद्रा अवमूल्यन और जीवन-यापन की बढ़ती लागत ने आम नागरिक की मुश्किलें बढ़ा दी हैं। राष्ट्रपति मसूद पेजेकिशयान की सरकार ने आर्थिक हालात की गंभीरता को स्वीकार भी किया है, लेकिन सुधारों की गति और प्रभाव को लेकर जनता में निराशा बनी हुई है। सबसे महत्वपूर्ण यह है कि यह असंतोष केवल आर्थिक नहीं, बल्कि राजनीतिक और सामाजिक भी है, जिसे युवा और शिक्षित आबादी खुलकर व्यक्त कर रही है।

इसमें कोई संदेह नहीं है कि आंतरिक कारणों के साथ-साथ बाहरी दबावों की भूमिका को भी नजरअंदाज नहीं किया जा सकता है। अमेरिका और उसके सहयोगियों की ईरान को लेकर रणनीति लंबे समय से दबाव, प्रतिबंध और अत्याचार पर आधारित रही है। हालिया प्रदर्शनों के दौरान पूरे विश्व ने देखा कि पश्चिमी नेताओं के बयान और खुले समर्थन ने ईरान के भीतर यह धारणा और मजबूत की है कि इन आंदोलनों को बाहरी ताकतें अपने हितों के लिए इस्तेमाल करना चाहती हैं। पूर्व में हम लीबिया, इराक और सीरिया जैसे उदाहरण देखें तो हमें यह समझने में आसानी होगी कि ईरान और पूरे क्षेत्र के लिए यह एक चेतावनी है कि शासन परिवर्तन के नाम पर किया गया विदेशी हस्तक्षेप अक्सर दीर्घकालिक अस्थिरता ही लेकर आता है।

भारत इस संदर्भ में एक अलग और संतुलित दृष्टिकोण रखता है। भारत ने परंपरागत रूप से ईरान के आंतरिक मामलों में हस्तक्षेप से परहेज किया है और संवाद व कूटनीति को प्राथमिकता दी है। यह नीति भारत की उस व्यापक रणनीति का हिस्सा है, जिसमें वह पश्चिम एशिया में किसी एक ध्रुव के साथ खड़े होने के बजाय सभी प्रमुख पक्षों से संतुलित संबंध बनाए रखने की कोशिश करता है। भारत के लिए ईरान की स्थिरता कई कारणों से महत्वपूर्ण है। पहला, ऊर्जा सुरक्षा। भले ही हाल के वर्षों में भारत ने ईरान से तेल आयात कम किया हो, लेकिन पश्चिम एशिया में किसी भी बड़े टकराव का सीधा असर वैश्विक ऊर्जा बाजार पर पड़ेगा।

होर्मुज जलडमरूमध्य में अस्थिरता तेल और गैस की कीमतों को प्रभावित कर सकती है, जिसका प्रभाव भारतीय अर्थव्यवस्था पर भी पड़ेगा। दूसरा, समुद्री व्यापार और आपूर्ति श्रृंखला। भारत का एक बड़ा व्यापार पश्चिम एशिया और यूरोप से होकर गुजरता है। लाल सागर, फारस की खाड़ी और होर्मुज जलडमरूमध्य में किसी भी तरह का सैन्य

टकराव वैश्विक समुद्री व्यापार को बाधित कर सकता है। हालिया वर्षों में वैश्विक आपूर्ति श्रृंखलाओं की नाजुकता भारत के लिए एक महत्वपूर्ण सबक रही है। तीसरा, रणनीतिक संपर्क और क्षेत्रीय पहुँच। ईरान स्थित चाबहार बंदरगाह भारत के लिए केवल एक व्यापारिक परियोजना नहीं है, बल्कि यह अफगानिस्तान और मध्य एशिया तक पहुँच का एक अहम माध्यम है। अंतरराष्ट्रीय उत्तर-दक्षिण परिवहन गलियारा (INSTC) भारत, ईरान, रूस और मध्य एशिया को जोड़ने वाली एक दीर्घकालिक रणनीतिक परियोजना है। यदि ईरान में अस्थिरता बढ़ती है या उस पर नए और कठोर प्रतिबंध लगते हैं, तो इन परियोजनाओं की प्रगति प्रभावित हो सकती है।

भारत-ईरान संबंधों में जो सबसे खास बात यह रही है कि दोनों देशों ने कठिन परिस्थितियों में भी संवाद बनाए रखा है। अमेरिका के काउंटरिंग अमेरिकान् ज एडवर्सरीज थू सैंक्शंस एक्ट जैसे कानूनों और प्रतिबंधों के बावजूद भारत ने अपने राष्ट्रीय हितों को ध्यान में रखते हुए ईरान के साथ संपर्क पूरी तरह समाप्त नहीं किया। चाबहार परियोजना को प्रतिबंधों से

मिली अस्थायी छूट इसी संतुलित कूटनीति का परिणाम है। वर्तमान संकट में भारत की भूमिका केवल एक दर्शक की नहीं हो सकती। इन सभी घटनाक्रम में भारत ने अपने कूटनीतिक प्रयासों के माध्यम से यह संकेत दिया है कि वह क्षेत्र में तनाव कम करने और संवाद को बढ़ावा देने के पक्ष में है। विदेश मंत्री द्वारा ईरान और अमेरिका दोनों से संपर्क बनाए रखना इस दिशा में एक महत्वपूर्ण कदम के साथ एक रणनीतिक स्वायत्तता का संदेश भी है कि भारत किसी भी वैश्विक शक्ति के दबाव में आए बिना अपने हितों और क्षेत्रीय स्थिरता को प्राथमिकता देता है।



हालाँकि इन सभी घटनाक्रम में भारत को इस संतुलन में सावधानी भी बरतनी होगी क्योंकि एक ओर अमेरिका और पश्चिमी देशों के साथ भारत के गहरे रणनीतिक और आर्थिक संबंध हैं, वहीं दूसरी ओर ईरान के साथ उसके ऐतिहासिक और भू-राजनीतिक हित जुड़े हैं। किसी भी पक्ष के साथ अत्यधिक झुकाव भारत की दीर्घकालिक रणनीति के लिए नुकसानदेह हो सकता है। इसलिए भारत के लिए सबसे विवेकपूर्ण रास्ता यही है कि वह तनाव कम करने, प्रतिबंधों में यथासंभव छूट लाने और रीजलल डॉयलॉग को प्रोत्साहित करने की दिशा में काम करे।

इस संदर्भ में भारत के सामने सबसे महत्वपूर्ण पहलू प्रवासी भारतीयों की सुरक्षा का है। पश्चिम एशिया में लाखों भारतीय कार्यरत हैं, जिनकी आजीविका और सुरक्षा सीधे तौर पर क्षेत्रीय स्थिरता से जुड़ी हुई है। ईरान में किसी भी बड़े हमाने की अस्थिरता या सैन्य टकराव का प्रभाव आसपास के देशों तक फैल सकता है। हाल के वर्षों में भारत ने संकटप्रस्त क्षेों से अपने नागरिकों को सुरक्षित निकालने की क्षमता का प्रदर्शन किया है, लेकिन दीर्घकालिक समाधान केवल स्थिरता

और शांति से ही संभव है। ईरान के आंतरिक हालात पर भारत का रुख भी संतुलित होना चाहिए। जनता की वैध आर्थिक और सामाजिक आकांक्षाओं को समझते हुए भारत को यह स्पष्ट करना होगा कि किसी भी देश की स्थिरता उसके अपने लोगों द्वारा तय की जानी चाहिए, न कि बाहरी हस्तक्षेप से। दमन और हिंसा से अस्थायी शांति तो मिल सकती है, लेकिन स्थायी समाधान केवल समावेशी सुधारों और संवाद से ही संभव है।

चाबहार परियोजना भी इस दृष्टि से एक परीक्षा भी है और अवसर भी, क्योंकि यह बंदरगाह न केवल भारत को पाकिस्तान को दरकिनार करते हुए अफगानिस्तान और मध्य एशिया से जोड़ता है, बल्कि भारत की दीर्घकालिक यूरेशियन रणनीति का आधार भी है। यदि ईरान पर प्रतिबंधों का दायरा और बढ़ता है या वहाँ अस्थिरता गहराती है, तो इस परियोजना की गति प्रभावित हो सकती है। ऐसे में भारत को वैकल्पिक व्यवस्थाओं पर भी विचार करना होगा, लेकिन चाबहार की केंद्रीयता को कम किए बिना। वर्तमान वैश्विक परिदृश्य में भारत यह भर्त्ती भांति समझता है कि ईरान में लंबे समय तक अस्थिरता बनी रहने की स्थिति में चीन और रूस की भूमिका और मजबूत हो सकती है। पहले से ही चीन ने ईरान के साथ दीर्घकालिक रणनीतिक और आर्थिक समझौते किए हैं। यदि भारत इस क्षेत्र में अत्यधिक सतर्कता या निष्क्रियता दिखाता है, तो उसके लिए भविष्य में रणनीतिक स्पेस सीमित हो सकता है। इसलिए भारत के लिए यह आवश्यक है कि वह ईरान के साथ अपने संपर्कों को केवल प्रतीकात्मक न रखे, बल्कि आर्थिक, कनेक्टिविटी और कूटनीतिक स्तर पर उन्हें साक्ष्य बनाए।

मौजूदा वैश्विक परिदृश्य में जब यूक्रेन युद्ध, पश्चिम एशिया संकट और एशिया महाशत में बढ़ते तनाव विश्व व्यवस्था को प्रभावित कर रहे हैं, ईरान में किसी भी बड़े टकराव का असर किसी भी सीमा तक जा सकता है। भारत जैसे उपरते वैश्विक शक्ति के लिए यह एक कूटनीतिक परीक्षा की घड़ी है जहाँ उसे अपने राष्ट्रीय हितों, क्षेत्रीय स्थिरता और वैश्विक शांति के बीच संतुलन साधना होगा। अंततः, ईरान का भविष्य उसके अपने लोगों और नेतृत्व के निर्णयों पर निर्भर करेगा। लेकिन भारत के लिए यह स्पष्ट है कि एक स्थिर, शांत और संवाद आधारित ईरान ही उसके हित में है। टकराव, प्रतिबंध और हस्तक्षेप की राजनीति से दूर रहकर कूटनीति, संपर्क और सहयोग का रास्ता ही न केवल ईरान, बल्कि पूरे क्षेत्र और भारत के लिए भी बेहतर भविष्य की नींव रख सकता है।

हिन्दुओं के मानवाधिकारों पर वैश्विक चुप्पी



गरिमाययी जीवन जीने के लिए मनुष्य होने के नाते हमारे कुछ अधिकार हैं। वैश्विक स्तर पर मनुष्यों के अधिकारों की रक्षा हो सके, इस उद्देश्य के साथ संयुक्त राष्ट्र महासभा ने 10 दिसंबर, 1948 को ‘मानवाधिकारों की सार्वभौम घोषणा’ की। यह दस्तावेज मानव जीवन, स्वतंत्रता, विचार की आजाद्व्यक्ति, धर्म, शिक्षा, रोजगार, राजनीतिक, आर्थिक, सामाजिक और सांस्कृतिक अधिकारों को परिभाषित करता है। भारत के संविधान में भी कई अनुच्छेद मानवाधिकारों की सुरक्षा सुनिश्चित करते हैं। मानवाधिकारों का हनन रोकने, उनकी निगरानी करने एवं इससे जुड़े अन्य मामलों पर हस्तक्षेप करने के लिए राष्ट्रीय एवं अंतरराष्ट्रीय स्तर पर संस्थाएँ भी गठित की गई हैं। परंतु, विडंबना यह है कि इन संस्थाओं को अन्य समुदायों के मानवाधिकारों की चिंता तो होती है, लेकिन हिंदुओं के मानवाधिकार इन्हें संभवतः दिखाई ही नहीं देते। विश्व के विभिन्न देशों में हिंदुओं के मानवाधिकारों का खुलेआम हनन हो रहा है, लेकिन कहीं कोई घोर आपत्ति सुनाई नहीं देती। एक प्रकार से वैश्विक चुप्पी छाई हुई है। यह स्थिति चिंताजनक है। यह चुप्पी हिंदू समाज के मन में आक्रोश पैदा करती है और सांप्रदायिक भेद भी बढ़ाती है।

दुनिया के कई देशों में जहाँ हिंदू अल्पसंख्यक हैं, वहाँ उन्हें धार्मिक स्वतंत्रता, सुरक्षा और जीवन के मौलिक अधिकारों के लिए संघर्ष करना पड़ रहा है। भारत के पड़ोसी देशों, विशेषकर पाकिस्तान, बांग्लादेश और अफगानिस्तान में स्थिति बहुत चिंताजनक है। इन देशों में इस्लामिक कट्टरपंथी ताकतों ने प्रारंभ से ही हिंदुओं को अपने निशाने पर लिया है, जिसका परिणाम यह है कि यहाँ हिंदुओं की संख्या में तेजी से कमी आई है। हिंदुओं की बड़ी

संख्या का धर्मांतरण करा लिया गया है या फिर उन्हें पलायन के लिए मजबूर होना पड़ा है।

बांग्लादेश में पिछले कुछ समय से हिंदुओं पर हमलों के मामलों में अप्रत्याशित वृद्धि देखी गई है। तख्तापलट के बाद वहाँ कट्टरपंथी समूह सत्ता के कबीब आ गए हैं, जिसके कारण अतिवादी ताकतों ने हिंदुओं पर हमले तेज कर दिए हैं। संयुक्त राष्ट्र की रिपोर्ट के अनुसार, बांग्लादेश में हिंदुओं के घरों, संपत्ति और मंदिरों पर व्यापक हमले, तोड़फोड़ और लूटपाट की गई हैं। इस्कोन मंदिर जैसी पवित्र जगहों को भी निशाना बनाकर आग लगा दी गई। कट्टरपंथी समूहों द्वारा अल्पसंख्यक हिंदुओं पर जानबूझकर देशद्रोह और हिंसक प्रदर्शन जैसे गंभीर मामलों के फर्जी केस दर्ज करवाए जाते हैं, ताकि उन्हें कानूनी उलझनों में फँसाया जा सके।

चूँकि भारत में हिंदुओं के हितों की चिंता करने वाली केंद्र सरकार है, इसलिए सरकार ने बांग्लादेश के हालात पर तत्काल सजान लेकर वहाँ की सरकार पर दबाव बनाया है। एक रिपोर्ट के अनुसार, बांग्लादेश में अगस्त 2024 से मार्च 2025 तक हिंसा की 2400 से अधिक घटनाएँ दर्ज हुई हैं। भारत ने उम्मीद जताई है कि बांग्लादेश इन घटनाओं की निपटश करेगा और हत्या, आगजनी व हिंसा के सभी दोषियों को सजा देगा। हालांकि, इसकी उम्मीद कम ही है कि बांग्लादेशी प्रशासन हिंदुओं के मानवाधिकारों की रक्षा के लिए कोई ठोस कदम उठाएगा।

इसी प्रकार, पाकिस्तान में भी हिंदू समुदाय प्रारंभ से ही उत्पीड़न का सामना कर रहा है। वहाँ की बिगड़ती अर्थव्यवस्था, सांप्रदायिक ताकतों और सेना के बढ़ते प्रभुत्व के बीच तथाकथित लोकतांत्रिक संस्थाएँ कमजोर हो गई हैं। पाकिस्तान में हिंदू और अन्य गैर-इस्लामिक समुदायों की युवतियों और लड़कियों का जबरन धर्मांतरण, अपहरण, तस्करी और बाल विवाह की घटनाओं में वृद्धि हुई है। विडंबना यह है कि पुलिस अक्सर अपहरण के मामलों को ‘प्रेम विवाह’ बताकर खारिज कर देती है। अदालतों द्वारा भी जबरन विवाह को अक्सर धार्मिक कानूनों का सहारा लेकर वैध करार दिया जाता है। पाकिस्तान में ईशान्दिक के आरोपों का उपयोग हिंदुओं को निशाना बनाने के लिए किया

जाता है; भीड़ मंहज आरोप के आधार पर हत्या कर देती है और दोषियों के खिलाफ कोई प्रभावी कार्रवाई नहीं होती।

मोदी सरकार ने पड़ोसी देशों में अपने अस्तित्व के लिए संघर्ष कर रहे हिंदुओं एवं अन्य अल्पसंख्यक समुदायों को स्वाभिमान से जीवन देने के लिए ‘नागरिकता संशोधन कानून’ लागू किया था, लेकिन भारत के तथाकथित प्रगतिशील मानवतावादियों की ही यह पहल चुभ गई। रोहिंया जैसे समुदायों की अवैध घुसपैठ के लिए विलाप करने वाले इन ‘सेकुलर’ धूर्धुरों को हिंदुओं के मानवाधिकारों की चिंता नहीं है। यह साबित करता है कि वैश्विक स्तर पर ही नहीं, बल्कि भारत में भी कई ऐसे समूह हैं जो हिंदुओं के मानवाधिकारों की जानबूझकर अनदेखी करते हैं।

पश्चिम बंगाल से लेकर केरल तक हिंदुओं के उत्पीड़न पर तथाकथित बुद्धिजीवी वर्ग और संस्थाएँ चुप्पी साधे रहती हैं। पश्चिम बंगाल में चुनाव के बाद हुई हिंसा की जाँच के लिए कलकत्ता हाईकोर्ट के निर्देश पर राष्ट्रीय मानवाधिकार आयोग की टीम ने अपनी रिपोर्ट में राज्य सरकार को कटघरे में खड़ा किया था। आयोग ने स्पष्ट कहा कि राज्य में ‘कानून का शासन नहीं, बल्कि शासक का कानून चल रहा है’। यहाँ प्रश्न उठता है कि क्या हिंदुओं के कोई मानवाधिकार नहीं हैं? उनकी चिंता कौन करेगा?

हमें स्मरण रखना चाहिए कि मानवाधिकारों का संरक्षण एक सार्वभौमिक प्रतिबद्धता है। अन्य समाजों की तरह ही हिंदू समुदाय को भी भय और उत्पीड़न से मुक्त जीवन जीने की गारंटी मिलनी चाहिए। यह केवल संबंधित सरकारों की ही नहीं, बल्कि वैश्विक बौद्धिक समुदाय का भी नैतिक दायित्व है कि मानवाधिकारों के सिद्धांतों को हर जगह निष्पक्षता से लागू किया जाए। जहाँ भी हिंदुओं के मानवाधिकारों का हनन हो, वहाँ भी उनके पक्ष में आवाज बुलंद की जानी चाहिए ताकि वैश्विक संस्थाओं पर दबाव बने। याद रहे कि ‘मानवाधिकार कोई चुनिंदा अधिकार नहीं हैं जिन्हें सुविधानुसार लागू किया जाए; यदि वे ‘सार्वभौमिक’ हैं, तो इन्हें हिंदू समाज की पीड़ा को भी समान स्थान मिलना चाहिए’।



भ्रष्टाचार के विरुद्ध संघर्ष और कानून की सीमाएँ भारत में भ्रष्टाचार केवल प्रशासनिक समस्या नहीं है, बल्कि यह संवैधानिक नैतिकता, लोकतांत्रिक जवाबदेही और नागरिक विश्वास से जुड़ा गंभीर प्रश्न है। भ्रष्टाचार से निपटने के लिए समय-समय पर अनेक कानून बनाए गए, संस्थागत ढाँचे खड़े किए गए, लेकिन व्यावहारिक स्तर पर यह बार-बार देखा गया कि कानून की पहुँच नौकरशाही और सत्ता के उच्चतम स्तर तक समान रूप से नहीं हो पाती। पिछले लगभग तीन दशकों में सर्वोच्च न्यायालय के समक्ष यह प्रश्न बार-बार आया है कि क्या कुछ विशेष पदों पर बैठे लोक सेवकों को जांच से पहले ‘पूर्व स्वीकृति’ की आवश्यकता वास्तव में ईमानदार अधिकारियों की रक्षा करती है, या यह भ्रष्ट अधिकारियों के चारों ओर एक कानूनी दीवार खड़ी कर देती है। इस संदर्भ में तीन प्रमुख न्यायिक पड़ाव रहे हैं—विनीत नारायण मामला (1997), डॉ. सुब्रमण्यम स्वामी मामला (2014) और 13 जनवरी 2026 को सीपीआईएमएल से संबंधित निर्णय।

इन तीनों मामलों को जोड़ने वाला साझा सूत्र है ‘पूर्व स्वीकृति’ के विरुद्ध चला संवैधानिक संघर्ष। विनीत नारायण मामला (1997) : ‘एकल निर्देश’ और कानून के समक्ष समानता विनीत नारायण बनाम भारत संघ मामला, जिसे सामान्यतः जैन हवाला कांड के नाम से जाना जाता है, भ्रष्टाचार के विरुद्ध न्यायिक हस्तक्षेप का ऐतिहासिक मोड़ माना जाता है। इस मामले में सर्वोच्च न्यायालय के समक्ष केंद्र सरकार द्वारा जारी किया गया तथाकथित ‘एकल निर्देश’ चुनौती के रूप में आया। इस निर्देश के अनुसार, केंद्रीय जांच ब्यूरो को केंद्र सरकार में संयुक्त सचिव स्तर और उससे ऊपर के अधिकारियों, साथ ही आरबीआई, सार्वजनिक क्षेत्र के उपक्रमों और राष्ट्रीयकृत बैंकों के वरिष्ठ

जल से जलजला और पानी से जले लोग

त्यंग्य

प्रीतम लखवाल

लेखक व्यंग्यकार हैं।

मौसम बेईमान सा हो रहा था। शीतलहर अपना प्रभुत्व कायम कर चुकी थी। इसका प्रभाव ठीक वैसा ही देखने में आया जैसा एक नेता का अपने क्षेत्र की जनता के बीच होता है। शीतलहर के आने का कोई समय निश्चित नहीं होता, उसी तरह हमारे नेताजी का भी कोई टाइम फिक्स नहीं है। जब आना होता है, आ जाते हैं। उनका तूफानी दौरा तो शीतलहर या लू चलने के समय नहीं चुनाव की लू-पलट के बीच अधिक होता है। इस दौरान उन्हें यह डर सता रहा

होता है कि कहीं उनके वोट बैंक में कहीं कोई शार्ट सर्किट न हो जाए। खैर, विगत दिनों शीतलहर में हमारे शहर का एक खास कथित गरीब मोहल्ला इतना गर्मा गर्मा है कि पूछो ई मत। पूरी दुनिया को पता लग गया कि पानी की अहमियत क्या है? लोग इसमें भी विज्ञान की बातें करने लगे हैं। पानी का क्या मोल है? पानी क्यों जरूरी है? धरती पर जितने प्रतिशत पानी मौजूद है, उतना ही हमारे शरीर में मौजूद है। एक ओर विगत दिनों लोग शीतलहर से टिड्ठुर रहे थे तो नेताजी का दिमाग एकदम से भट्ठी हो रिया था। कहना क्या कहा रहे थे और निकल कुछ और रिया था भिया। खैर, नेता होने के साथ-साथ वे मंत्री भी हैं। इससे उनके कद, पद के वजन का अंदाजा लगाकर ही उनसे सवाल किए जाने चाहिए। अब देखिए न उनके ही राज में, उनके ही शहर में,

उनके ही विभाग के अफसर भी सारे मूक बधिर हैं। नेता बनाम मंत्री शिकायत करते फिर रहे हैं कि अफसर उनकी नहीं सुन रहे। अब उनको कौन बताए कि उन्होंने अफसर ही ऐसे भर्ती कर रखे हैं, जो मूक बधिर हैं। जिनमें न सुनने की क्षमता है न बोलने की। बस उनकी मुंडी ही हिलती है। वह भी तब जब कोई योजना को मंजूरी देना होती है या किसी की फाइल को कचरा पात्र में फेंकना होता है तब। उनकी मुंडी तो कभी हं में तो कभी ना में हिलती देखी है। उनकी आंखें तो केवल लव चमकती हैं, जब करोड़ों का पैकेज योजना-परियोजना से बुलेट ट्रेन पर सवार होकर आता है। वे अच्छा भला रोड खोदकर दुबारा बनाने का टैंडर पास कर देते हैं। बस, उनको 40 साल से सड़ि नल की पाइप लाइन नहीं दिखती। बताते हैं कि उनकी आंखों

में मोतियाबिंद का असर होने लगा है। पाइप भी इतनी बेशर्म है कि जो फूटकर मल-मूत्र वाहक बनकर लोगों की जिंदगी को छोटी करने पर तुल रही है और अफसर हैं कि अपने ऑफिस में शीतलहर में हीटर लगाकर रिवाल्विंग चेयर पर मस्ती से झूम रहे हैं और नेताजी उनके सामने भोंपू बजा रहे हैं। हद तो तब हो गई जब जल ही जीवन जल ही मोत बन गया और नेताजी के बयान ने जल पर जलजला लेकर क्या आया। सब जगह पिन ड्रॉप साइलेंस हो गया और मंत्री ने तुरंत यह पेलान कर दिया कि घंटा कुछ नहीं हुआ। नेता पुनः तो उनसे भी और निकल गया। उसकी जुबान भी शीतलहर से भारी हो गई थी और कहा- जो हो गया सो हो गया। अब क्या कर सकते हैं। खैर, मंत्रीनूमा नेता जी खांस-खांसकर माफी की गुहार लगा रहे हैं और

कह रहे हैं कि हम सा भूल हो गई हमका माफी दई दो। इधर, आईसीयू के मॉनिटर में खिसकती जिलंगी की रेखाओं को देख मरीज कहने लगे कि अब तो पड़ गई कलेजे में ठंडका। एक वोट की कीमत केवल गंदा मलमूत्र वाला पानी और सहानुभूति के लिए दो लाख ब.....स। कम से कम अगले चुनाव तक तो जीने के लाइसेंस दे देते। यह सुन नेताजी का काफील अस्पताल से निकला और सीधे स्वीमिंग पूल पहुंच गया और उनका एक पट्टा खूले पर। शीतलहर में सियासी गर्मी ने इस बार सारे रिकार्ड ध्वस्त कर दिए और नेताजी डेमेज कंट्रोल में जुट गए। उधर, निगम से हकाले हुए अफसरों की दूसरे निगमों और बोर्ड में प्रमोशन देकर पुरस्कार बांट दिए गए। जनता अब भी आईसीयू में हार्ट बिट के लौट आने का इंतजार कर रही है।



विधि कार्य	
	
जयदेव राठी	
	
लेखक बार एसोसिएशन महम (रोहतक) के सदस्य अधिवक्ता हैं।	

भारतीय न्यायिक प्रणाली में लगभग पांच करोड़ से अधिक मामले लंबित हैं और सर्वोच्च न्यायालय में ही अस्सी हजार से अधिक मामले वर्षों से न्याय की प्रतीक्षा में हैं। ऐसे में कृत्रिम बुद्धिमत्ता को न्याय प्रणाली में तेजी लाने का समाधान बताया जा रहा है। लेकिन क्या यह समाधान वकालत के पेशे के लिए संकट बनता जा रहा है? क्या कृत्रिम बुद्धिमत्ता केवल सहायक उपकरण बनकर रहेगा या धीरे-धीरे वकीलों की भूमिका को सीमित कर देगा? यह प्रश्न आज पूरे कानूनी पेशे के सामने एक गंभीर चुनौती बन गया है।

विश्व स्तर पर कानूनी उद्योग में कृत्रिम बुद्धिमत्ता का उपयोग तेजी से बढ़ रहा है। मैकिन्से की दो हजार तेईस की रिपोर्ट के अनुसार, वैश्विक कानूनी कंपनियों में से चवालीस प्रतिशत पहले ही कृत्रिम बुद्धिमत्ता उपकरणों का उपयोग कर रही हैं। थॉमसन रॉयटर्स की दो हजार चौबीस की रिपोर्ट बताती है कि अमेरिकी कानूनी बाजार में कृत्रिम बुद्धिमत्ता-आधारित सेवाओं का उपयोग सड़सठ प्रतिशत बढ़ा है। भारत में भी यह प्रवृत्ति तेज हो रही है। सर्वोच्च न्यायालय ने दो हजार तेईस में सुप्रेस यानी न्यायालय की दक्षता में सहायता के लिए सर्वोच्च न्यायालय पोर्टल नामक कृत्रिम बुद्धिमत्ता-आधारित मंच लॉन्च किया है, जो मामलों की खोज, निर्णयों का विश्लेषण और कानूनी दस्तावेज़ तैयार करने में मदद करता है। दिल्ली उच्च न्यायालय ने भी कृत्रिम बुद्धिमत्ता-संचालित मामला प्रबंधन प्रणाली को अपनाना शुरू कर दिया है।

परंपरागत रूप से नवीन वकील मामलों की खोज, मामलों का विश्लेषण, पिछले निर्णयों की खोज और प्रारूपण का काम करते थे। आज लेक्सिसनेक्सिस, मनुपात्रा और वेस्टलॉ जैसे कृत्रिम बुद्धिमत्ता उपकरण मिनटों में वह काम कर देते हैं जिसमें पहले दिनों लग जाते थे। रॉस इंटेलिजेंस और केसटेक्स्ट जैसे कृत्रिम बुद्धिमत्ता मंच प्राकृतिक भाषा में पूछे गए सवालों का जवाब देते हैं और संबंधित मामलों के कानून तुरंत प्रदान करते हैं। गोल्डमैन सैक्स की दो हजार तेईस की रिपोर्ट के अनुसार, कानूनी पेशे में चवालीस प्रतिशत कार्य कृत्रिम बुद्धिमत्ता द्वारा स्वचालित हो सकते हैं, जिसमें अधिकतर नवीन वकीलों के काम शामिल हैं।

भारत में जहां हर साल लगभग डेढ़ लाख नए वकील बार परिषद में पंजीकृत होते हैं, वहीं कृत्रिम बुद्धिमत्ता के कारण उनके लिए प्रारंभिक रोजगार के अवसर सिकुड़ते जा रहे हैं। बड़ी कानूनी कंपनियां अब

पुस्तक समीक्षा
धर्मपाल महेंद्र जैन

समीक्षक

हिंदी साहित्य में सुपरिचित मधुर कुलश्रेष्ठ उपन्यास, समालोचना, कविता, कहानी, व्यंग्य आदि विधाओं में निरंतर आवाजाही कर लिख रहे हैं। कई राष्ट्रीय पुरस्कारों एवं सम्मानों से सम्मानित मधुर कुलश्रेष्ठ के चार कहानी संग्रह, छह उपन्यास, दो व्यंग्य संग्रह और एक बाल कविता संग्रह प्रकाशित हो चुके हैं। वे ग्रामीण बैंकिंग से जुड़े बहुविध व्यक्तित्व हैं। कई शोधार्थी इनके साहित्य पर अपने प्रबंध प्रस्तुत कर चुके हैं।

उपन्यास का केंद्र बिंदु है वह किसान जिसे संविधान, राजनीति और समाज ‘अन्नदाता’ कहकर सम्मानित तो करते हैं, पर व्यवहार में उसे कर्जदार और असहाय बना देते हैं। ‘काहे के अन्नदाता’ समकालीन भारतीय ग्रामीण जीवन, विशेषकर छोटे और सीमांत किसानों की त्रासदी का यथार्थवादी दस्तावेज़ है। उपन्यास इस प्रश्न को केंद्र में रखता है कि जो किसान देश का पेट भरता है, वही सबसे अधिक भूखा, असुरक्षित और अपमानित क्यों है।

कहानी मध्यप्रदेश के घटावदा गाँव के इर्द-गिर्द घूमती है। आज़ादी के बाद की सरकारें, योजनाएँ, सहकारी समितियाँ, बैंक, बीज-खाद कंपनियाँ और राजनीति आदि किसान को ‘अन्नदाता’ कहकर उसकी

पर्यावरण

राज कुमार सिन्हा
लेखक सामाजिक कार्यकर्ता हैं।

मध्यप्रदेश के अधिकांश बड़े शहर भोपाल, जबलपुर, ग्वालियर, उज्जैन, सागर का पेयजल प्रत्यक्ष या अप्रत्यक्ष रूप से नदियों, तालाबों और भूमिगत जल पर निर्भर है। इन सभी स्रोतों पर शहरी सीवेज, औद्योगिक कचरे और ठोस अपशिष्ट का दबाव लगातार बढ़ता जा रहा है। सीवेज ट्रीटमेंट प्लांट या तो अपर्याप्त क्षमता के हैं या कई जगह पूरी तरह से निष्क्रिय हैं। परिणामस्वरूप, आंशिक या बिना उपचारित गंदा पानी सीधे जल स्रोतों में छोड़ा जा रह है।

भोपाल स्थित राष्ट्रीय हरित अधिकरण (एनजीटी) ने हाल ही में यह स्वीकार किया है कि इंदौर के अलावा राज्य के अन्य बड़े शहरों में भी जल स्रोतों के प्रदूषित होने की गंभीर संभावना मौजूद है। यह टिप्पणी न केवल प्रशासनिक विफलताओं की ओर इशारा करती है, बल्कि प्रदेश के शहरी जल प्रबंधन मॉडल पर भी गहरे सवाल खड़े करती है। एनजीटी की टिप्पणी ऐसे समय आई है जब शहरी आबादी तेजी से बढ़ रही है, लेकिन सीवेज शोधन, ठोस अपशिष्ट प्रबंधन और जल स्रोतों की सुरक्षा की व्यवस्था उसी अनुपात में विकसित नहीं हो पाई है। नदियों, तालाबों और भूमिगत जल स्रोतों में बिना उपचारित सीवेज और औद्योगिक अपशिष्ट का प्रवाह एक स्थायी खतरा बन चुका है। अधिकरण ने कहा कि शहरी सीवेज के अपर्याप्त उपचार, औद्योगिक अपशिष्ट के अनियंत्रित निस्सारण और जल स्रोतों की नियमित निगरानी के अभाव के कारण यह संकट गहराता जा रहा है। एनजीटी ने राज्य सरकार और संबंधित नगरीय निकायों को जल स्रोतों की गुणवत्ता सुनिश्चित करने, सीवेज ट्रीटमेंट प्लांट की कार्यक्षमता बढ़ाने तथा जनस्वास्थ्य को प्राथमिकता देने के निर्देश दिए हैं।यह टिप्पणी किसी एक दुर्घटना या स्थानीय प्रशासन की चूक भर नहीं

वीथिका

वकालत पर एआई का बढ़ता प्रभाव कितना कारगर

विश्व आर्थिक मंच की रिपोर्ट बताती है कि दो हजार तीस तक वैश्विक स्तर पर कानूनी पेशे में तीस से चालीस प्रतिशत नौकरियां कृत्रिम बुद्धिमत्ता द्वारा प्रभावित होंगी। भारत जैसे देश में जहां युवा वकीलों को पहले से ही संघर्ष करना पड़ता है, यह भयावह स्थिति होगी। रोजगार के इस संकट से भी बड़ी चिंता न्याय में मानवीय संवेदना के अभाव की है। न्याय केवल कानूनी धाराओं का यांत्रिक अनुप्रयोग नहीं है।

कम नवीन सहयोगी भर्ती कर रही हैं क्योंकि कृत्रिम बुद्धिमत्ता उपकरण उनका काम अधिक कुशलता से कर सकते हैं। नियमित कानूनी काम जैसे सविदा समीक्षा, उचित सावधानी और दस्तावेज़ विश्लेषण में कृत्रिम बुद्धिमत्ता की दक्षता मानव वकीलों से कई गुना अधिक है। जेपी मॉर्गन चेज ने कॉइन यानी अनुबंध बुद्धिमत्ता नामक कृत्रिम बुद्धिमत्ता कार्यक्रम विकसित किया है जो तीन लाख साठ हजार घंटों के मानव कार्य को कुछ सेकंड में पूरा कर देता है।

भारतीय संदर्भ में, संपत्ति मामलों, उपभोक्ता विवादों और सामान्य दीवानी मामलों में काम करने वाले वकीलों को खतरा है। ये मामले अक्सर दस्तावेज़-आधारित होते हैं और कृत्रिम बुद्धिमत्ता इन्हें तेजी से संसाधित कर सकता है। ड्रॉनॉटपे जैसे कृत्रिम बुद्धिमत्ता-संचालित कानूनी सहायक ने दुनिया भर में सुर्खियां बटोरीं जब इसने स्वचालित रूप से यातायात टिकट से लड़ने में सफलता दिखाई। हालांकि बाद में नियामक चुनौतियों का सामना करना पड़ा, लेकिन यह एक संकेत था कि साधारण कानूनी सलाह के लिए लोग सस्ते कृत्रिम बुद्धिमत्ता समाधान की ओर रुख कर सकते हैं।

भारत में लॉरारो, माईएडवो और वकीलसर्च जैसी ऑनलाइन कानूनी सेवाएं पहले ही मानव वकीलों और कृत्रिम बुद्धिमत्ता का संयोजन कर रही हैं। जैसे-जैसे कृत्रिम बुद्धिमत्ता अधिक परिष्कृत होगा, मानव हस्तक्षेप की आवश्यकता कम होती जाएगी। बार परिषद ऑफ इंडिया के आंकड़ों के अनुसार, देश में लगभग बाईस लाख पंजीकृत वकील हैं, लेकिन इनमें से केवल पंद्रह से बीस प्रतिशत ही नियमित अभ्यास करते हैं। शेष के लिए काम पाना पहले से ही मुश्किल है। कृत्रिम बुद्धिमत्ता के आगमन से यह स्थिति और खराब हो सकती है।

विश्व आर्थिक मंच की रिपोर्ट बताती है कि दो हजार तीस तक वैश्विक स्तर पर कानूनी पेशे में तीस से चालीस प्रतिशत नौकरियां कृत्रिम बुद्धिमत्ता द्वारा प्रभावित होंगी। भारत जैसे देश में जहां युवा वकीलों को पहले से ही संघर्ष करना पड़ता है, यह भयावह स्थिति होगी। रोजगार के इस संकट से भी बड़ी चिंता न्याय में मानवीय संवेदना के अभाव की है। न्याय केवल कानूनी धाराओं का यांत्रिक अनुप्रयोग नहीं है। यह मानवीय परिस्थितियों, सामाजिक संदर्भ और नैतिक विवेक की समझ की मांग करता है। भारतीय कानूनी प्रणाली में न्याय, समानता और सद्बिवेक के



सिद्धांत केन्द्रीय हैं।

एक वकील केवल कानूनी तर्क नहीं देता, बल्कि मुर्बाकिल की परिस्थितियों को समझकर मानवीय दृष्टिकोण प्रस्तुत करता है। कृत्रिम बुद्धिमत्ता एल्गोरिदम इस संवेदना को नहीं समझ सकता। उदाहरण के लिए, गरीबी से प्रेरित अपराध और सुनियोजित अपराध में नैतिक अंतर को समझने के लिए मानवीय विवेक आवश्यक है। कृत्रिम बुद्धिमत्ता एल्गोरिदम उस आंकड़े

पर आधारित होते हैं जिन पर उन्हें प्रशिक्षित किया जाता है। अमेरिका में कॉम्पास नामक कृत्रिम बुद्धिमत्ता प्रणाली, जो अपराधियों की पुनरावृत्ति की संभावना का आकलन करती है, पर आरोप लगे कि यह अश्वेत समुदाय के खिलाफ पूर्वाग्रहित है।

भारतीय संदर्भ में, जाति, धर्म और आर्थिक स्थिति के आधार पर ऐतिहासिक भेदभाव के आंकड़ों पर प्रशिक्षित कृत्रिम बुद्धिमत्ता प्रणाली इन पूर्वाग्रहों को और मजबूत कर सकते हैं। यह संवैधानिक समानता के सिद्धांत के विपरीत होगा। जब कृत्रिम बुद्धिमत्ता अधिकांश शोध और विश्लेषणात्मक कार्य करने लगेगा, तो नए वकीलों को गहन कानूनी सोच विकसित करने का अवसर नहीं मिलेगा। यह दीर्घकालिक रूप से पेशे की गुणवत्ता को प्रभावित करेगा। वकालत केवल जानकारी देना नहीं, बल्कि आलोचनात्मक विचार और तर्क-वितर्क की कला है।

वकील-मुर्बाकिल के बीच गोपनीयता कानूनी पेशे का मूल सिद्धांत है। जब संवेदनशील कानूनी जानकारी कृत्रिम बुद्धिमत्ता प्रणाली में डाली जाती है, तो आंकड़ों की सुरक्षा का खतरा बढ़ जाता है। साइबर हमले, आंकड़ों की चोरी और अनधिकृत पहुंच की संभावनाएं गंभीर चिंता का विषय हैं। इसके अलावा, कृत्रिम बुद्धिमत्ता द्वारा दी गई गलत सलाह की जिम्मेदारी किसकी होगी? सॉफ्टवेयर कंपनी की, उसे इस्तेमाल करने वाले वकील की, या अदालत की? यह कानूनी और नैतिक प्रश्न अभी अनुत्तरित है।

यह कहना गलत होगा कि कृत्रिम बुद्धिमत्ता वकीलों को पूरी तरह प्रतिस्थापित कर देगा। लेकिन यह निश्चित है कि वकालत का स्वरूप बदलेगा। जो वकील कृत्रिम बुद्धिमत्ता को उपकरण के रूप में

काहे के अन्नदाता- एक साहित्यिक हस्तक्षेप



हैं। उनके जीवन से जुड़े रहस्य धीरे-धीरे खुलते हैं, जो यह बताते हैं कि जाति, भूमि और सत्ता की राजनीति ने किस प्रकार मानवीय संबंधों को विकृत किया है। नन्धू दाज्जी के माध्यम से लेखक यह भी दिखाता है कि ग्रामीण समाज में ‘प्रतिष्ठा’ और ‘जाति’ कैसे सच्चाई से अधिक महत्वपूर्ण हो जाती है।

स्त्री पात्रों के माध्यम से लेखक यह दिखाता है कि गरीबी में स्त्री की सुंदरता भी अभिशाप बन जाती है। बेटियों की जवानी और असुरक्षित समाज, एक स्थायी भय की तरह उपस्थित हैं। प्रेम कथाएँ भी हैं, पर वे पूरी तरह विकसित होने से पहले ही जाति, हिंसा और सत्ता की दीवारों से टकराकर नष्ट हो जाती हैं। विष्णु की हत्या उपन्यास का एक ऐसा बिंदु है जो ग्रामीण समाज की सच्चाई से रूबरू कराता है। उपन्यास का अंत प्रकृति की मार, ओलावृष्टि से होता है। लहलहाती फसल का नष्ट होना

प्रतीक है किसान की मेहनत, उम्मीद और भविष्य के नष्ट होने का। और वहीं से निकलता है उपन्यास का अंतिम, सबसे मारक प्रश्न– ‘जब रूखा ही रहता है भग्य विधाता, तब काहे के अन्नदाता?’ यह उपन्यास किसी एक किसान की कहानी नहीं, बल्कि पूरे भारतीय कृषक वर्ग का सामूहिक विलाप है।

यदि गोदान किसान की त्रासदी का शास्त्रीय दस्तावेज़ है, तो ‘काहे के अन्नदाता’ उसका समकालीन, राजनीतिक और आक्रोशपूर्ण विस्तार है। ‘काहे के अन्नदाता’ कोई ‘साहित्यिक प्रयोग’ नहीं, बल्कि साहित्यिक हस्तक्षेप है। लेखक सत्ता, नेता और तंत्र पर खुलकर प्रहार करता है। नोटबंदी, कोरोना, किसान आंदोलन, सब जीवित अनुभव की तरह आते हैं। कई संवाद सीधे पाठक के भीतर उतर जाते हैं। डॉ. पानसंह और डॉ. कुबेर कुमावत के मंतव्य पाठकों की जिज्ञासा बढ़ाते हैं। यह उपन्यास भावुक नहीं, बल्कि क्रोधित यथार्थ लिखता है। प्रेमचंद की परंपरा में होते हुए भी यह आज के नवउदारवादी भारत का नंगा सच सामने रखता है। यहाँ ‘अन्नदाता’ शब्द एक खोखला नारा लगने लगता है। किसान आत्महत्या क्यों करता है, यह जानने के लिए इस उपन्यास को पढ़ना चाहिए।

उपन्यास- काहे के अन्नदाता...
लेखक - मधुर कुलश्रेष्ठ
प्रकाशक - विचार प्रकाशन, ग्वालियर
मूल्य - रु. 225

एनजीटी की चेतावनी- बड़े शहरों में जल प्रदूषण का खतरा

है, बल्कि मध्यप्रदेश के अधिकांश शहरों में व्याप्त एक गहरी, संरचनात्मक समस्या की ओर संकेत करती है। नदियों, तालाबों और भूमिगत जल पर निर्भर शहरी आबादी के लिए यह एक चेतावनी है कि संकट अब दरवाजे पर नहीं, घर के भीतर प्रवेश कर चुका है। जबलपुर में नर्मदा नदी धार्मिक, सांस्कृतिक और पेयजल तीनों दृष्टियों से अत्यंत महत्वपूर्ण है। लेकिन शहर का बड़ा हिस्सा अपना सीवेज सीधे नर्मदा या उसकी सहायक नालियों में डालता है। कई स्थानों पर नालियां बिना किसी शोधन के नदी में मिल रही हैं।

बरसात के मौसम में स्थिति और गंभीर हो जाती है, जब शहर का गंदा पानी सीधे नदी में पहुंचता है। इसके बावजूद नर्मदा को ‘स्वच्छ’ बताने का सरकारी दावा जमीनी हालात से मेल नहीं खाता। जबलपुर के गोंड काल में बना तालाब कभी स्थानीय लोगों के लिए जल संग्रह और भू-जल रिचार्ज का महत्वपूर्ण स्रोत था। आज वही तालाब शहरी उपेक्षा और प्रशासनिक लालचवादी का प्रतीक बन चुका है। तालाब का बड़ा हिस्सा गंदगी, प्लास्टिक कचरे और घरेलू अपशिष्ट से पट चुका है, जिससे यह जल संरचना अब धीरे-धीरे एक कचरा घर में तब्दील हो रही है। यह स्थिति केवल सौंदर्य या पर्यावरण की नहीं, बल्कि सीधे जनस्वास्थ्य से जुड़ा हुआ संकट है। तालाब में जमा सड़ा हुआ कचरा मच्छरों, दुर्गंध और जलजनित रोगों को बढ़ावा दे रहा है। आसपास के इलाकों में रहने वाले लोगों के लिए यह तालाब अब राहत नहीं, बल्कि बीमारी का स्रोत बनता जा रहा है। इस तालाब की उपेक्षा केवल स्थानीय समस्या नहीं है। यह पूरे शहर में जल स्रोतों के प्रति उदासीन रवैये को उजागर करती है। जबलपुर जैसे शहर में, जहां नर्मदा जीवनरेखा है, वह तालाबों का इस तरह बर्बाद होना भविष्य के जल संकट की ओर गहरा करेगा। ग्वालियर के आस-पास बहने वाली छोटी नदियां और नाले गंदे पानी के लिए मार्ग बन चुकी हैं। नगर क्षेत्रों में सीवेज ट्रीटमेंट की

पर्याप्त व्यवस्था न होने के कारण अपशिष्ट सीधे नदी और नालों में जा रहे हैं, जिससे नदियों और तालाबों का पानी स्वास्थ्य के लिए खराब हो रहा है। ग्वालियर जिला सहित सभाग में भू-जल का स्तर तेजी से गिर रहा है क्योंकि ज्यादातर पानी बोरवेल और

ट्यूबवेल के माध्यम से निकाला जाता है। ग्वालियर शहर के कई क्षेत्रों में नल का पानी महीनों तक नहीं आता, जिससे लोग बोलतलबंद और टैंकर के पानी पर निर्भर रहते हैं। यह जल प्रबंधन और आपूर्ति नेटवर्क के कमजोर होने का संकेत है। ग्वालियर



सभाग में जल प्रदूषण और जल संकट दोनों से आम जनता परेशान है। मालवा क्षेत्र के बारे में लंबे समय से एक आम कहावत है ‘पाग-पा रोटी, डग-डग नीर’ अर्थात् हर कदम पर भोजन और हर कदम पर पानी। मालवा में इंदौर शहर भी ऐतिहासिक रूप से अपने जल स्रोतों जैसे बर्बाड़ियों, तालाबों और कुओं के लिए जाना जाता था। समय के साथ, जैसे-जैसे इन पारंपरिक जल स्रोतों की उपेक्षा की गई और नर्मदा जल आपूर्ति परियोजनाओं पर निर्भरता बढ़ गई। यह भी एक सच्चाई है कि एशियाई विकास बैंक(एडीबी) से ऋण सुरक्षित करने के लिए, शहरी सार्वजनिक जल आपूर्ति प्रणाली को जानबूझकर ‘विफल’ के रूप में पेश किया गया, ताकि एडीबी की शर्तों के तहत सार्वजनिक-निजी भागीदारी (पीपीपी) के नाम पर निजीकरण का रास्ता साफ किया जा सके। एडीबी ऋण की शर्तों में बेहतर प्रबंधन के नाम पर जल आपूर्ति के विभिन्न घटकों के संचालन को निजी कंपनियों को सौंपना शामिल था। इसमें नगर निगम के कर्मचारियों की छंटीनी और जल वितरण, बिलिंग और राजस्व संग्रह, संचालन और रखरखाव, मीटरिंग और संबंधित गतिविधियों को निजी फर्मों को आउटसोर्स करना शामिल था। बदले में, नगरिकों को 24 घंटे पानी की आपूर्ति का सपना दिखाया गया।

सरकार की भूमिका धीरे-धीरे नियामक तक सीमित होती जा रही है। सार्वजनिक जल आपूर्ति पर नगर निगम और स्थानीय निकायों की जवाबदेही धीरे-धीरे कमजोर हो रही है। निजी कंपनियां सूचना के अधिकार के दायरे से बाहर रहती हैं, जिससे पारदर्शिता कम होती है। जनता की शिकायतों का समाधान भी जटिल और धीमा हो गया है।मध्यप्रदेश में पानी का निजीकरण केवल एक नीतिगत निर्णय नहीं, बल्कि सामाजिक न्याय और लोकतांत्रिक अधिकारों से जुड़ा सवाल है। गंभीर सवाल यह है कि नगर निगम और प्रशासन की निगरानी व्यवस्था कहाँ है?

प्लास्टिक लील गई, गौमाता और उसके नौनिहाल बछड़े को प्लास्टिक रूपी जहर से कब तक बेजुबान मौत के मुंह में समाते रहेंगे ?

(राजेश शर्मा)
धार। प्रकृति वात्सल्य गौशाला धार में एक ऐसा हृदयविदारक दृश्य देखने को मिला कि हर आंखें नम हो गई। प्लास्टिक की थैलियों (पन्त्रियों) ने ना केवल माँ को छीन लिया बल्कि ममता के साथ उसके आंचल से लिपट नौनिहाल बछड़े ने भी दम तोड़ दिया। प्रकृति वात्सल्य गौशाला धार में 1 माह पहले गौमाता जो बेहद गंभीर अवस्था में अपने नौनिहाल बछड़े के साथ आई थी। रास्ते में यत्र- तत्र बिखरी पड़ी प्लास्टिक की थैलियों (पन्त्रियों) का सेवन उस बेजुबान प्राणी की मौत का कारण तो बना ही, दहशत में वह नौनिहाल बछड़ा भी चल बसा...जब पशु चिकित्सकों ने गाय का पोस्टमार्टम किया गया तो उसके पेट से 40 किलों प्लास्टिक की थैलियां (पन्त्रियां) निकलीं।

इस दृश्य को जिसने भी देखा अश्रुधारा बह उठी। अब एक बार फिर बहस उठने लगी है कि प्लास्टिक रूपी जहर का दंश भुगतने के लिए कब तक बेजुबान विषय होत रहेंगे। कब तक मौत के मुंह में समाते रहेंगे ? आधुनिकता की होड़ और दौड़ में हम कब



तक प्लास्टिक रूपी जहर का ऐसा साम्राज्य खड़ा कर देंगे जो इन मूक प्राणियों की मौत का सबब बन जाए। प्लास्टिक के बेहताशा प्रयोग से बिगड़ते पर्यावरण और पशुधन की मौतों ने एक नई बहस छेड़ दी है। चिंता और चिंतन करना होगा हम सब को...

प्रकृति वात्सल्य गौशाला धार के अध्यक्ष धर्मेन्द्र जोशी एवं सचिव विजय शर्मा ने बताया कि डेढ़ माह पूर्व गाय बेहद गंभीर अवस्था में बछड़े के साथ गौशाला में लाई गई थी। हमने लगातार उपचार कर इसे बचाने के पूरे प्रयास किए किंतु गंभीर ह्दालत होने के कारण बचा नहीं सके साथ ही मां के वियोग में उसके आंचल का टुकड़ा बछड़ा भी चल बसा। इस हृदयविदारक दृश्य से यह प्रश्न पैदा हो रहा है कि हमने अपने स्वार्थ के लिए प्लास्टिक का ढेर अपने आसपास इतना जमा कर दिया है कि यह प्लास्टिक रूपी जहर न केवल पर्यावरण को नुकसान पहुंचा रहा है बल्कि बेजुबान जीवों की मौतों का कारण भी बन रहा है। शासन प्रशासन को चाहिए कि प्लास्टिक की थैलियों पर कढ़ाई से प्रतिबंध लगाया जाए।

मेजर ध्यानचंद हॉकी स्टेडियम बैतूल में लगेगा अंतरराष्ट्रीय स्तर का सिंथेटिक ब्लू एस्ट्रोर्टफ

हॉकी सिंथेटिक एस्ट्रोर्टफ पुर्नस्थापना के लिए 6.97 करोड़ स्वीकृत



बैतूल। आदिवासी बाहुल्य बैतूल जिले की खेल प्रतिभाओं को राष्ट्रीय एवं अंतर्राष्ट्रीय स्तर तक पहुंचाने और खेल सुविधाओं की उपलब्धता के लिए सतत प्रयास कर रहे भाजपा प्रदेश अध्यक्ष एवं बैतूल विधायक हेमंत खंडेलवाल ने भारतीय हॉकी संघ के शताब्दी वर्ष में जिले के खिलाड़ियों और खेल प्रेमियों को बड़ी सौगात दी है। श्री खंडेलवाल के प्रयासों से मध्यप्रदेश शासन खेल एवं युवा कल्याण विभाग ने मेजर ध्यानचंद हॉकी स्टेडियम बैतूल में हॉकी सिंथेटिक एस्ट्रोर्टफ की पुर्नस्थापना के लिए 6 करोड़ 97 लाख रुपए स्वीकृत किए हैं। मध्यप्रदेश शासन खेल और युवा कल्याण विभाग के अपर सचिव द्वारा 19 जनवरी को जारी आदेश में मेजर ध्यानचंद हॉकी स्टेडियम बैतूल में हॉकी सिंथेटिक एस्ट्रोर्टफ की पुर्नस्थापना के लिए स्टेडियम खेल अधोसंरचना मद से 6 करोड़ 97 लाख रुपए व्यय करने की सहमति दी है। इसके बाद मेजर ध्यानचंद हॉकी स्टेडियम बैतूल में अंतरराष्ट्रीय स्तर का सिंथेटिक ब्लू एस्ट्रोर्टफ लगाया जाएगा। उल्लेखनीय है कि बैतूल विधायक हेमंत खंडेलवाल ने कुछ माह पूर्व स्टेडियम में लगे एस्ट्रोर्टफ के क्षतिग्रस्त होने का हवाला देकर मध्यप्रदेश के मुख्यमंत्री डॉ. मोहन यादव सहित खेल एवं युवा कल्याण मंत्री विश्वास सारंग से मेजर ध्यानचंद हॉकी स्टेडियम बैतूल में सिंथेटिक ब्लू एस्ट्रोर्टफ लगवाने के लिए राशि स्वीकृत करने की मांग की थी। बता दे कि वर्ष 2010-2011 में जिला मुख्यालय बैतूल में एस्ट्रोर्टफ हॉकी स्टेडियम की सौगात मिली थी। उल्लेखनीय है कि एस्ट्रोर्टफ 10 वर्ष

ब्लू एस्ट्रो टर्फ लगने से राष्ट्रीय-अंतरराष्ट्रीय स्तर की हंगी प्रतियोगिताएं

हॉकी खेल जानकारों के मुताबिक अंतरराष्ट्रीय स्तर की हॉकी प्रतियोगिताओं का आयोजन सिंथेटिक ब्लू एस्ट्रो टर्फ वाले स्टेडियम में होता है। बैतूल विधायक श्री खंडेलवाल के प्रयासों से मेजर ध्यानचंद हॉकी स्टेडियम बैतूल में अंतरराष्ट्रीय स्तर का सिंथेटिक ब्लू एस्ट्रोर्टफ लगने के बाद यहां राष्ट्रीय-अंतरराष्ट्रीय स्तर की हॉकी प्रतियोगिताओं के आयोजन की राह आसान हो जाएगी। साथ ही बैतूल जिले के हॉकी खिलाड़ियों को अंतराष्ट्रीय मानकों के स्टेडियम में अभ्यास करने की सुविधा भी जिले में ही मिलने लगीगी।

बाद बदला जाना चाहिए, परंतु एस्ट्रोर्टफ के नहीं बदलने से टर्फ क्षतिग्रस्त होने लगा था। जिससे अभ्यास करने वाले खिलाड़ियों को परेशानी हो रही थी। जिले के वरिष्ठ खिलाड़ियों द्वारा उक्त समस्या से बैतूल विधायक हेमंत खंडेलवाल को अवगत करवाकर मेजर ध्यानचंद हॉकी स्टेडियम में अंतरराष्ट्रीय स्तर के सिंथेटिक ब्लू एस्ट्रोर्टफ लगवाने की मांग की थी। श्री खंडेलवाल ने उक्त मांग को गंभीरता से लेकर भारतीय हॉकी संघ के शताब्दी वर्ष में बैतूल जिले के हॉकी खिलाड़ियों और खेल प्रेमियों को बड़ी सौगात देते हुए सिंथेटिक ब्लू एस्ट्रोर्टफ लगवाने के लिए 6 करोड़ 97 लाख रुपए की राशि स्वीकृत करवाई है।

बड़जात्या (जैन) परिवार द्वारा धार नगर का 29वां नेत्रदान मणिप्रभा बड़जात्या का स्वर्गवास होने पर परिजनों ने उनके नेत्रदान किए

धार। धार शहर की रघुनाथपुरा निवासी सुरेशचंद्र बड़जात्या (जैन) की धर्मपत्नी एवं रूपेश बड़जात्या की माता जी मणिप्रभाजी बड़जात्या का 73 वर्ष की उम्र में हृदय गति रुक जाने से स्वर्गवास हो गया था।



ऐसे कठिन समय मे उनके पति और पुत्र द्वारा उनके नेत्रदान करने का निर्णय लिया गया। इस हेतु उनके द्वारा धार मानव सेवा कल्याण समिति से संपर्क किया गया। समिति द्वारा भोज हॉस्पिटल के नेत्र विभाग के डॉ सौरभ बौरासी और उनकी सहायिका कर्मा मुजाल्दा के सहयोग से नेत्रदान की प्रक्रिया संपन्न की गई । नेत्रदान द्वारा दो से चार व्यक्तियों की आँखों में रोशनी प्राप्त होगी। समिति द्वारा इस पुण्य कार्य हेतु बड़जात्या परिवार का आभार व्यक्त कर श्रद्धांजलि अर्पित की गई। उल्लेखनीय है की ये धार मानव सेवा कल्याण समिति द्वारा किया गया 29 वां नेत्रदान है।

बगैर पद के भी जनता की समस्याओं के समाधान के लिए तचनबद्ध हूं : सुखदेव पांसे

ग्राम पंचायत बानूर में सीसी सड़क का भूमि पूजन एवं लोकार्पण संपन्न

बैतूल/मुलताई। पूर्व मंत्री सुखदेव पांसे ने विकासखंड मुलताई की ग्राम पंचायत बानूर में अपने विधायक कार्यकाल के दौरान स्वीकृत राशि से निर्मित सीमेंट कंक्रीट सड़क का विधिवत लोकार्पण किया। साथ ही उनके प्रयासों से राज्सभा सांसद एवं सुप्रसिद्ध अधिकार विवेक तंखा द्वारा सांसद निधि से स्वीकृत 200 मीटर सीमेंट कंक्रीट सड़क निर्माण कार्य का भूमि पूजन भी किया गया। इस अवसर पर ग्राम में आयोजित कार्यक्रम को संबोधित करते हुए पूर्व कैबिनेट मंत्री सुखदेव पांसे ने कहा कि वे पद पर रहे या न रहे, सरकार में हों या न हों, क्षेत्र के विकास और जनता की समस्याओं के समाधान के लिए सदैव



प्रतिबद्ध रहेंगे। उन्होंने कहा कि जनता की सेवा ही उनका संकल्प है और इसी भावना के साथ वे निरंतर कार्य करते रहेंगे। उल्लेखनीय है कि ग्राम पंचायत बानूर में वर्षों से जर्जर एवं कच्ची सड़कों की समस्या से ग्रामीण परेशान थे। ग्रामीणों द्वारा इस समस्या से पूर्व मंत्री सुखदेव पांसे को अवगत कराया गया था, जिस पर उन्होंने शीघ्र समाधान का आश्वासन दिया था। इसी क्रम में पूर्व मंत्री पांसे ने राज्यसभा सांसद विवेक तंखा को पत्र लिखकर ग्राम बानूर में 200 मीटर सीमेंट कंक्रीट सड़क निर्माण हेतु राज्यसभा सांसद निधि से राशि स्वीकृत करने का निवेदन किया था। इस पर सांसद श्री तंखा ने सकारात्मक निर्णय लेते हुए 6 लाख 6 हजार रुपये की लागत से 200 मीटर सीमेंट कंक्रीट सड़क निर्माण की स्वीकृति प्रदान की। पूर्व मंत्री सुखदेव पांसे ने सांसद निधि से स्वीकृत सड़क निर्माण कार्य का भूमि पूजन किया तथा पूर्व में विधायक निधि से स्वीकृत सड़क का लोकार्पण भी किया।

कार्यक्रम में प्रमुख रूप से यह रहे उपस्थित – सेवादल जिला अध्यक्ष अनुराग मिश्रा, कांग्रेस जन समस्या निवारण प्रकोष्ठ के जिला अध्यक्ष तर्का-उल-हसन रिजवी, कांग्रेस कमेटी के पूर्व ब्लॉक अध्यक्ष किशोर सिंह परिहार, जुनापाानी जनपद सदस्य रामदास धुर्वे, ससुंदरा के पूर्व जनपद सदस्य गोल्ड देशमुख, साईंखेड़ा सरपंच हेमराज गावंडे, उमाथिया सरपंच नामदेव पठाहे, जामगांव सरपंच राजु उगड़े, उससरपंच लीलाहार वर्मा सहित संतोष धोटे, भीमराव पांसे, सुखदेव सोलंकी, मधु देशमुख, धृंधू बुवाडे, साइबू कोरसने, अजगराव कोरसने, ढोदू पांसे, विठ्ठल बुवाडे, देवराव कोरसने, मनोज पांसे, फंऊज पांसे, जयदीप बडोदे, पवन डोंगरे, मनीष गावंडे, आकाश गावंडे सहित बड़ी संख्या में ग्रामीणजन उपस्थित रहे।

नपा के सम्मेलन में आज उठेगा एमराल्ड हेरीटेज को कालोनी विकास की अनुज्ञा का मामला 9 हजार 200 वर्गमीटर की रजिस्ट्री और अनुज्ञा 22 हजार 958 वर्गमीटर की

बैतूल। गांधी वार्ड स्थित वर्तमान जेल परिसर में एमराल्ड हेरीटेज को दी गई कालोनी विकास की अनुज्ञा पर गंभीर प्रश्नचिन्ह लग गया है। इसे निरस्त किए जाने की मांग हो रही है। नगरपालिका बैतूल में नेता प्रतिपक्ष राजकुमार दीवान ने सीएमओ बैतूल को एक पत्र लिखकर बुधवार को परिषद के सम्मिलन में इस कालोनी विकास की अनुज्ञा पर चर्चा कराए जाने की मांग भी की है। नेता प्रतिपक्ष राजकुमार दीवान का कहना है कि परिषद की बैठक में इस मामले को उठाया जाएगा। उन्होंने बताया कि एमराल्ड हेरीटेज को पुर्नघनत्वीकरण नीति के तहत जितनी भूमि की रजिस्ट्री कर स्वामित्व दिया गया है। उससे डेढ़ गुणा ज्यादा जमीन पर उसे कालोनी विकास की अनुज्ञा दे दी गई। जबकि नियम स्पष्ट है कि जितनी भूमि पर स्वामित्व प्राप्त होता है उतनी ही भूमि पर कालोनी विकास



की अनुज्ञा दी जा सकती है। राजकुमार दीवान ने बताया कि शासन ने 3 जुलाई 2024 को 9 हजार 200 वर्ग मीटर भूमि की रजिस्ट्री एमराल्ड हेरीटेज और एसएस अन्नपूर्णा नामक फर्म को की। वहीं 28 नवंबर 2024 को टीएनसीपी बैतूल ने इस फर्म को उस खसरे में 22 हजार 958 वर्गमीटर की कालोनी विकास की अनुमति प्रदान कर दी। इसके बाद नगरपालिका बैतूल ने 22 जुलाई 2025 को 22 हजार 196 वर्ग मीटर में कालोनी

विकास की अनुज्ञा दे दी। जबकि उक्त फर्म के पास वर्तमान स्थिति में रजिस्ट्री के अनुसार मात्र 9 हजार 200 वर्ग मीटर का ही आधिपत्य है। दीवान के अनुसार यह एक तरह की धोखाधड़ी है। इस मामले में नपा को तत्काल कालोनी विकास की अनुज्ञा निरस्त करनी चाहिए। उनका कहना है कि इस तरह की अनुज्ञा के कारण नपा को तगड़ी आर्थिक क्षति भी हो रही है। उन्होंने पूरे मामले में अनुज्ञा निरस्त कर उच्च स्तरीय जांच की मांग भी की है।

इनका कहना...

यदि ऐसा हुआ है तो कालोनी संबंधी कार्य देखने वाले सब इंजीनियर नगेंद्र वाग्दे इसका परिक्षण करेंगे और नियम के अनुसार अनुज्ञा नहीं है तो उसे निरस्त कर दिया जाएगा।

- सतीष मटसेनिया, सीएमओ नपा बैतूल
प्राधिकार समिति ने एमराल्ड हेरीटेज को पुर्नघनत्वीकरण में जितनी भूमि देना प्रस्तावित किया है। उसके आधार पर टीएनसीपी दी गई। अभी भले ही 9 हजार 200 की रजिस्ट्री की है लेकिन बाकी जमीन भी भविष्य में मिलेगी।

- विनोद परस्ते, सहायक संचालक टीएनसीपी
जो अनुज्ञा दी गई है वह नियमों के विपरित है। अनुज्ञा उतनी भूमि की ही दी जा सकती जितनी की रजिस्ट्री होती है। मुझे ज्ञात हुआ कि यह मामला विधानसभा में भी उठेगा।

- मकेश लुक्का, जेल मामले के जानकार।

नगरपालिका कर्मचारियों का विरोध, वेतन में देरी से आक्रोश

काली पट्टी बांधकर काम शुरू, 26 जनवरी से हड़ताल की चेतावनी



बैतूल। बैतूल नगरपालिका के 250 से अधिक कर्मचारियों ने वेतन में लगातार हो रही देरी के विरोध में काली पट्टी बांधकर काम शुरू कर दिया है। कर्मचारियों ने चेतावनी दी है कि यदि 26 जनवरी तक उनका वेतन भुगतान नहीं किया गया, तो वे अर्निश्चितकालीन हड़ताल पर चले जाएंगे। इस विरोध प्रदर्शन में सफाईकर्मी, कार्यालयीन स्टाफ और नगरपालिका की सभी शाखाओं के कर्मचारी शामिल हैं। कर्मचारियों ने आरोप लगाया है कि वेतन

में देरी के साथ-साथ उनकी हाजिरी काटने जैसी कार्रवाई भी की जा रही है, जिससे उनमें और अधिक आक्रोश है। कर्मचारियों ने बताया कि वेतन में देरी के कारण उन्हें अपनी ईएमआई, बच्चों की फीस और अन्य घरेलू खर्चों का भुगतान करने में भारी परेशानी हो रही है। उन्होंने यह भी आरोप लगाया कि उन पर राजस्व वसूली बढ़ाने का दबाव बनाया जा रहा है, जबकि वे हर साल लगभग 60 प्रतिशत राजस्व लक्ष्य पूरा कर रहे हैं।

दारु ले लो दारु..कांग्रेस द्वारा आबकारी विभाग के विरुद्ध अनोखा विरोध प्रदर्शन

देवास। कांग्रेस जनों ने शहर के मुख्य मार्ग एम जी रोड से सयाजी द्वारा तक हाथ गाड़ी पर शराब की खाली बोतल रख कर घर घर बांट कर विरोध दर्ज किया। देवास में अवैध शराब कारोबार पर अंकुश लगाने में नाकाम साबित हो रहे आबकारी विभाग के खिलाफ कांग्रेस ने आज खुला मोर्चा खोल दिया।

शहर के नोवेल्टी चौराहे पर युवा कांग्रेस के पूर्व जिला अध्यक्ष जितेंद्र सिंह गौड़ के नेतृत्व में कांग्रेस कार्यकर्ताओं ने ऐसा अनोखा और प्रतीकात्मक प्रदर्शन किया, जिसने पूरे प्रशासन को कटघरे में खड़ा कर दिया। कांग्रेस कार्यकर्ताओं ने ठेले पर शराब की बोतलें रखकर यह साफ संदेश दिया कि जब विभाग खुद कार्रवाई नहीं कर रहा, तो अवैध शराब अब सड़कों पर खुलेआम बिकेगी। यह प्रदर्शन आबकारी विभाग की लापरवाही और कथित मिलीभगत के खिलाफ सीधा आरोप माना जा रहा है। जितेंद्र सिंह गौड़ ने दो टुक कहा कि युवा कांग्रेस ने 10-15 दिन पहले आबकारी विभाग को ज्ञापन देकर शहर में फल-फूल रहे अवैध शराब कारोबार की पूरी जानकारी दी थी। उन्होंने बताया कि कई इलाकों में 'डायरी सिस्टम' के नाम पर शराब बेची जा रही है और शराब दुकानों के आसपास अवैध अहाते खुलेआम संचालित हो रहे हैं, लेकिन विभाग ने अब तक



कोई ठोस कार्रवाई नहीं की।

गौड़ ने आरोप लगाया कि आबकारी विभाग की इस लापरवाही का खामियाजा युवा पीढ़ी और आम जनता भुगत रही है। गली-मोहल्लों में शराब की आसान उपलब्धता समाज को खोखला कर रही है, और विभाग आंख मूंदे बैठा है। युवा कांग्रेस ने साफ शब्दों में मांग की है कि: शराब दुकानों के पास बने सभी अवैध अहाते तुरंत बंद किए जाएं, शहर में चल रहे डायरी सिस्टम पर सख्त रोक

लगे, अवैध शराब बेचने वालों और संरक्षण देने वालों पर कड़ी कानूनी कार्रवाई हो। जितेंद्र सिंह गौड़ ने कड़ी चेतावनी देते हुए कहा कि यदि आबकारी विभाग ने जल्द और प्रभावी कदम नहीं उठाए, तो कांग्रेस पार्टी और भी बड़े, रचनात्मक और उग्र आंदोलन करने से पीछे नहीं हटेगी। आबकारी विभाग के सौजन्य से बेनर बना कर ठेला गाड़ी पर शराब की खाली बोतल रखकर सिमनेचर लेलो बरकडीं लेलो, ब्लैक डॉग लेलो,

सफेद लेलो, सिमनेचर लेलो, जैसे नमो को कांग्रेस के कार्यकर्ताओं द्वारा नारे लगाते हुए विरोध प्रदर्शन किया, युवा कांग्रेस के पूर्व अध्यक्ष जितेंद्र सिंह गौड़ द्वारा बताया गया कि देवास शहर में आबकारी विभाग आंख मूंद कर बैठे है देवास में आपकारी विभाग द्वारा डायरी सिस्टम चालू किया गया जिससे कि देवास में गली-गली में दारु मिल रही है और बताया गया कि अभी भी शराब की दुकानों के पास अहाते चल रहे हैं जो की सरकार द्वारा प्रतिबंधित कर दिया गया है फिर भी आबकारी द्वारा आज के इस प्रदर्शन ने साफ कर दिया है कि अब आबकारी विभाग की चुप्पी नहीं चलेगी, और अवैध शराब के खिलाफ लड़ाई सड़क से सदन तक लड़ी जाएगी।

इस अवसर पर मनीष चौधरी, प्रयास गौतम, मनोज राजनी, ज्ञानसिंह दरबार, हर्षप्रताप सिंह गौड़, दिलीप सिंह, नीरज नागर, ईशान राणा, रूपेश कल्याण, प्रतीक शास्त्री, सुजीत संगते, कल्याण दरबार, रितेश त्रिपाठी, हफीज घोसी, चिंदू धारू, जाहिद पठान, राहुल बलदेव अरोरा, प्रवीण यादव, सुश्री लक्ष्मी, श्रद्धा, प्रिया पंवार, निरंजन, रविकान्त देशमुख, रविन्द्र, सुजित बरकडे, तला उड्डे, महेंद्र सोनकर, तपेश साहू, हेमंत महाविद्यालय बैतूल में आयोजित की गई। जिला स्तरीय प्रतियोगिता में 10 विकासखंडों के चयनित प्रतिभागी सम्मिलित हुए। कार्यक्रम का संचालन खेल प्रशिक्षक रामनारायण शुक्ला ने किया। जिला स्तरीय प्रतियोगिता में नितेश

बेटा-बेटियों की मुस्कान में ही मेरी सफलता: सांसद श्री चौहान

केन्द्रीय मंत्री श्री चौहान सिलवानी विधानसभा में आयोजित सांसद खेल महोत्सव के क्रिकेट-कबड्डी के फाइनल मुकाबलों में शामिल हुए

रायसेन (निप्र)। केन्द्रीय कृषि मंत्री एवं विदिशा सांसद श्री शिवराज सिंह चौहान रविवार को अपने संसदीय क्षेत्र सिलवानी पहुंचे। इस अवसर पर उन्होंने सांसद खेल महोत्सव के तहत आयोजित विधानसभा स्तर के क्रिकेट एवं कबड्डी फाइनल मुकाबलों में भाग ले रहे खिलाड़ियों का उत्साहवर्धन किया। फाइनल मुकाबलों से पूर्व सिलवानी स्टेडियम में शिवराज सिंह चौहान ने खिलाड़ियों से आत्मीय मुलाकात की और उनके उज्ज्वल भविष्य की कामना की। इसके बाद उन्होंने खुले वाहन में स्टेडियम का भ्रमण कर दर्शकों एवं खेल प्रेमियों का अभिवादन स्वीकार किया। पूरे आयोजन में खेल भावना, उत्साह और उमंग का माहौल देखने को मिला। उन्होंने कहा कि वे अपने बेटा-बेटियों की मुस्कान देखने के लिए हमेशा तरसते हैं और यही मुस्कान उनके जीवन की



सबसे बड़ी सफलता है। कार्यक्रम को संबोधित करते हुए श्री चौहान ने कहा कि, मेरे लिए बच्चों की मुस्कान ही सब कुछ है। मेरे बेटा-बेटी आगे बढ़ें, यही मामा की असली जीत है।' इसी भावना के साथ उन्होंने यह संकल्प दोहराया कि सांसद की मुस्कान ही सब कुछ है।

बढ़ें, यही मामा की असली जीत है।' इसी भावना के साथ उन्होंने यह संकल्प दोहराया कि सांसद की मुस्कान ही सब कुछ है। मेरे बेटा-बेटी आगे

के साथ आयोजित किया जाएगा और यह आयोजन गाँव-गाँव तक पहुंचेगा। *हर साल होगा सांसद खेल महोत्सव* केन्द्रीय मंत्री ने कहा कि

अगली बार सिलवानी में आयोजित होने वाला खेल आयोजन एक नए 'खेल महाकुंभ' का रूप लेगा, जहां पहले से बेहतर तैयारी, व्यापक सहभागिता और बड़े स्तर की प्रतियोगिताएं देखने को मिलेंगी। *रायसेन में होगा लोकसभा स्तर का खेल महाकुंभ* श्री चौहान ने बताया की कि, 1 और 2 तारीख को रायसेन में लोकसभा स्तर का भव्य खेल महोत्सव आयोजित किया जाएगा। उन्होंने बताया कि 1 तारीख को सेमीफाइनल मुकाबले खेले जाएंगे और उसी दिन शाम को रायसेन में पूरे लोकसभा क्षेत्र से आए खिलाड़ियों के लिए 'मामा' की ओर से सामूहिक डिनर का आयोजन होगा। 2 तारीख को लोकसभा स्तर की प्रतियोगिताओं का फाइनल मुकाबला आयोजित किया जाएगा, जिसमें क्षेत्र की सर्वश्रेष्ठ टीमों हिस्सा लेंगी। *खिलाड़ियों को मिलेगा सम्मान और प्रोत्साहन* केन्द्रीय मंत्री ने बताया कि विधानसभा स्तर पर आयोजित क्रिकेट और कबड्डी प्रतियोगिताओं में बेटियों और बेटों- दोनों के लिए समान रूप से पुरस्कार निर्धारित किए गए हैं। प्रथम स्थान प्राप्त करने वाली टीम को 1,51,000, द्वितीय स्थान पर रहने वाली टीम को 1,00,000 और तृतीय स्थान प्राप्त करने वाली टीम को

50,000 की पुरस्कार राशि प्रदान की जाएगी। वहीं लोकसभा स्तर की प्रतियोगिता में विजेता टीम को 2,51,000, उपविजेता को 2,00,000 तथा तृतीय स्थान प्राप्त करने वाली टीम को 1,51,000 की पुरस्कार राशि देकर सम्मानित किया जाएगा। उन्होंने कहा कि पुरस्कार राशि वहीं रहेगी ताकि पूरे संसदीय क्षेत्र के सामने खिलाड़ियों को सम्मानित किया जा सके। कार्यक्रम के दौरान शिवराज सिंह चौहान ने कहा कि, 'जो जीते उन्हें भी बधाई, जो दूसरे नंबर पर रहे उन्हें भी बधाई और जो आज नहीं जीत पाए उन्हें भी बधाई, क्योंकि आज की हार ही कल की जीत की नींव होती है। *क्रिकेट और कबड्डी फाइनल में सिलवानी और बेगमगंज ने जीती ट्रॉफी* इस फाइनल मुकाबले में क्रिकेट और कबड्डी दोनों में खिलाड़ियों ने शानदार प्रदर्शन किया। क्रिकेट में सिलवानी की टीम विजेता रही, जबकि प्रतापगढ़ की टीम उपविजेता रही। पुरुष कबड्डी में सिलवानी की टीम विजेता रही और प्रतापगढ़ टीम ने उपविजेता स्थान प्राप्त किया। महिला कबड्डी में बेगमगंज की टीम विजेता रही और सिलवानी की टीम उपविजेता रही। इन परिणामों के साथ ही सभी प्रतिभागियों को उनके उत्कृष्ट प्रदर्शन के लिए बधाई दी गई।

संक्षिप्त समाचार

नल से गंदा पानी आने की सूचना मिलने पर कराई जांच

रायसेन (निप्र)। रायसेन नगर के वार्ड नंबर 06 में नल से गंदा पानी आने की सूचना संज्ञान ने आने पर सीएमओ सुरेखा जाटव द्वारा सुपरवाइजर और लाइनमैन को जांच हेतु भेजा गया। सीएमओ सुरेखा जाटव ने बताया कि जांच के दौरान नल चलाकर पानी की जांच की गई। जिसमें पाया गया कि नगर पालिका की पाइपलाइन में गंदा पानी नहीं आ रहा है। वस्तुस्थिति यह है कि संबंधित व्यक्ति के घर का नल कनेक्शन टूटा हुआ था और उसमें गंदा पानी जाने से संबंधित व्यक्ति के यहां घर में गंदा पानी पहुंच रहा था। जिसे प्राथमिकता से ठीक करवाया जा रहा है।

मुख्यमंत्री ने 15 लाख की आर्थिक मदद स्वीकृत की

विदिशा (निप्र)। मुख्यमंत्री डॉ मोहन यादव ने सिरोंज विधायक श्री उमाकांत शर्मा से प्राप्त प्रस्ताव एवं अनुशंसा के आधार पर बैरसिया स्थित सरस्वती विद्या बिहार संस्थान के समीप हुई भीषण सड़क दुर्घटना के पीड़ितों को कुल 15 लाख रुपए की व्यक्तिगत आर्थिक सहायता स्वीकृत की है। उक्त दुर्घटना में एक लोडिंग वाहन एवं ट्रैक्टर, ट्रॉली के मध्य हुई टक्कर में 05 व्यक्तियों की मृत्यु हो गई थी जबकि 10 लोग घायल हुए थे। मुख्यमंत्री द्वारा मानवीय संवेदनशीलता का परिचय देते हुए सहायता नियमों को शिथिल किया गया है। स्वीकृत सहायता के अंतर्गत दुर्घटना में मृतकों के निकटतम वैध वारिसों को दो-दो लाख रुपए प्रति व्यक्ति के मान से कुल 10 लाख रुपएए वही 10 घायलों को पचास-पचास हजार रुपए प्रति व्यक्ति के मान से कुल 5 लाख रुपए की आर्थिक सहायता प्रदान की जाएगी। इस प्रकार कुल 15 लाख रुपए की सहायता राशि स्वीकृत की गई है। मुख्यमंत्री द्वारा दी गई यह सहायता कठिन समय में पीड़ित परिवारों के लिए बड़ी राहत सिद्ध होगी।

विधायक की स्वेच्छानुदान निधि से 55 व्यक्तियों को इलाज हेतु

नर्मदापुरम (निप्र)। विधायक पिपरिया श्री ठाकुरदास नागवंशी की विधायक स्वेच्छानुदान निधि से कलेक्टर सुश्री सोनिया मीना ने 55 व्यक्तियों को इलाज हेतु 3 लाख 22 हजार रुपए की सहायता राशि की प्रशासकीय स्वीकृति जारी की है। प्राप्त जानकारी के अनुसार विधायक स्वेच्छानुदान निधि से इलाज हेतु तहसील पिपरिया अंतर्गत राज गोस्वामी, अरविंद कुशवाहा, कुंदन सिंह को चार-चार हजार रुपए की चिकित्सा/शिक्षा हेतु आर्थिक सहायता की प्रशासकीय स्वीकृति जारी की गई है। इसी प्रकार तहसील बनखेड़ी अंतर्गत सुखदेव उड्डके, मांगीलाल धुवें, अश्वय चौधरी, राज मेहर, लीलाबाई कपाड़िया, आरती किरार, सुपमा बाई ठाकुर, तहसील पिपरिया अंतर्गत सत्यनारायण रघुवंशी, ललित राय, विनीत विश्वकर्मा, नीरज रघुवंशी, महेंद्र सिंह, सविता रघुवंशी, रोशनी, राजू कहरा, वर्षा, तुलसी साहू, सीमा बाई, मनोज, छाया, अनिकेत राय, अनीता, कविता कहरा, सुखराम अहिरवार, मीना बाथरे, नगर पालिका बनखेड़ी अंतर्गत मधु लता नामदेव, रामप्यारी साहू, अरुण यादव, श्याम यादव, नगर पालिका परिषद पिपरिया अंतर्गत लक्ष्मी कहरा, मुनी बाई, कामाक्षी नायडू, कविता सोनी, शालिनी अहिरवार, निधि सोनी, ऋतिक भावू, पूर्वा तोरणिया, कलाबाई रघुवंशी, सोनू सोनी, पूनम त्रिवेदी, आकाश त्रिवेदी, यशोदा बाथरे को 5-5 हजार रुपए की आर्थिक सहायता की प्रशासकीय स्वीकृति जारी की गई है।

आईटीआई नर्मदापुरम में रोजगार एवं स्वरोजगार मेला संपन्न



नर्मदापुरम (निप्र)। कलेक्टर सुश्री सोनिया मीना के निर्देशानुसार शासकीय औद्योगिक प्रशिक्षण संस्था (आईटीआई) नर्मदापुरम में आयोजित रोजगार एवं स्वरोजगार मेला सफलतापूर्वक संपन्न हुआ। कार्यक्रम का शुभारंभ मुख्य अतिथि अपर कलेक्टर श्री बुजेंद्र रावत द्वारा दीप प्रज्वलन, सरस्वती पूजन एवं माल्यार्पण के साथ किया गया।

अपर कलेक्टर श्री रावत ने छात्र-छात्राओं को संबोधित करते हुए रोजगार एवं स्वरोजगार मेले के उद्देश्य, महत्व तथा विभिन्न शासकीय योजनाओं की जानकारी दी। उन्होंने कंपनी प्रतिनिधियों के स्टॉल का भ्रमण कर उनसे चर्चा की, ताकि अधिक से अधिक युवाओं को रोजगार एवं स्वरोजगार के अवसर उपलब्ध कराए जा सकें। मेले का सफल संचालन प्रभारी प्राचार्य श्री अनिल

देशमुख, जिला रोजगार अधिकारी डॉ. श्याम कुमार धुवें एवं जिला रोजगार कार्यालय के प्लेसमेंट ऑफिसर श्री धर्मेश तिवारी के कुशल नेतृत्व में किया गया। कार्यक्रम में प्रशिक्षण अधिकारी श्री राहुल अहिरवार, सुश्री दीपिका करारे, श्री आदर्श कुशवाहा सहित अन्य अधिकारी एवं कर्मचारी उपस्थित रहे। मेले में कुल 130 छात्र-छात्राओं ने सहभागिता की। विभिन्न कंपनियों एवं शासकीय विभागों द्वारा स्टॉल लगाए गए, जिनमें से कंपनियों द्वारा 70 छात्र-छात्राओं का प्राथमिक स्तर पर चयन किया गया। वहीं स्वरोजगार योजनाओं के अंतर्गत 10 प्रतिभागियों को लाभान्वित किया गया। इस प्रकार कुल 80 युवाओं को रोजगार एवं स्वरोजगार के अवसर प्राप्त हुए। साथ ही स्वास्थ्य विभाग द्वारा मेले के दौरान 57 छात्र-छात्राओं का स्वास्थ्य परीक्षण भी किया गया।

ग्रामोदय से अभ्युदय मध्यप्रदेश अभियान का विकासखण्ड स्तरीय ग्रामोत्सव शुभारंभ



बैतूल (निप्र)। स्वामी विवेकानंद जी की जयंती पखवाड़ा कार्यक्रम के अंतर्गत बैतूल जिले के समस्त विकासखण्डों में 'ग्रामोदय से अभ्युदय मध्यप्रदेश' अभियान का विकासखण्ड स्तरीय ग्रामोत्सव शुभारंभ किया गया। सभी विकासखण्डों में आयोजित शुभारंभ कार्यक्रमों में स्थानीय

जनप्रतिनिधि, शासकीय अधिकारी-कर्मचारी एवं वरिष्ठ समाजसेवियों की विशेष सहभागिता रही। कार्यक्रम के अंतर्गत युवा संकल्प रैली का भी आयोजन किया गया, जिसमें माननीय अतिथियों ने उत्साहपूर्वक भाग लिया। जिला समन्वयक श्रीमती प्रिया चौधरी ने जानकारी देते हुए बताया कि

विकसित भारत -2047 की संकल्पना के साथ आत्मनिर्भर मध्यप्रदेश के निर्माण के लिए मध्यप्रदेश जन अभियान परिषद द्वारा जिले में शासन के अन्य विभागों के सहयोग से यह अभियान 12 जनवरी से 26 जनवरी तक पखवाड़े के रूप में ग्रामपंचायत स्तर तक आयोजित किया जा रहा है।

अभियान के अंतर्गत ग्रामोत्सव, रैली, चौपाल, सामूहिक श्रमदान सहित विभिन्न गतिविधियों के माध्यम से आमजन को शासकीय योजनाओं की जानकारी देकर लाभ लेने के लिए प्रेरित एवं प्रोत्साहित किया जाएगा। साथ ही पात्र हितग्राहियों को योजनाओं का लाभ दिलाने के उद्देश्य से ग्राम स्तर पर ग्रामोत्सव कार्यक्रम आयोजित कर अभियान को प्रभावी रूप दिया जा रहा है। उन्होंने यह भी बताया कि उनके द्वारा बैतूल, आठनर, भैंसदेही एवं भीमपुर विकासखण्डों में आयोजित विकासखण्ड स्तरीय कार्यक्रमों में सहभागिता कर उपस्थित जनसमूह को अभियान के उद्देश्यों से अवगत कराया गया।

खेलो मप्र यूथ गेम्स में हरदा के शौर्य और जय ने तैराकी में जीते पदक, अब राज्य स्तरीय प्रतियोगिता में करेंगे प्रतिनिधित्व

हरदा (निप्र)। मध्य प्रदेश में आयोजित हो रहे 'खेलो मप्र यूथ गेम्स' के तहत जिला खेल और युवा कल्याण विभाग, नर्मदापुरम में संभाग स्तरीय तैराकी प्रतियोगिता का आयोजन किया गया। इस प्रतियोगिता में हरदा जिले के तैराकों ने शानदार प्रदर्शन करते हुए जिले का नाम रोशन किया। ब्लॉक समन्वयक सुश्री सलमा खान ने बताया कि हरदा के शौर्य सोनी ने 50 मीटर ब्रेस्ट स्ट्रोक में स्वर्ण पदक जीता। इसके साथ ही उन्होंने 100 मीटर फ्री स्टाइल में रजत पदक और 50 मीटर फ्री स्टाइल में तीसरा स्थान प्राप्त कर अपनी बहुमुखी प्रतिभा का प्रदर्शन किया तथा जय गुर्जर ने फ्री स्टाइल 50 मीटर ब्रेस्ट स्ट्रोक में रजत पदक प्राप्त किया। इस प्रकार दोनों ही खिलाड़ियों ने राज्य स्तरीय प्रतियोगिता में जगह बनाई। दोनों खिलाड़ी 27 जनवरी से इन्दौर में आयोजित होने वाले राज्य स्तरीय प्रतियोगिता में हरदा का प्रतिनिधित्व करेंगे। खिलाड़ियों की इस उपलब्धि पर कलेक्टर श्री सिद्धार्थ जैन, पुलिस अधीक्षक श्री रशांक, जिला खेल अधिकारी सुश्री उमा पटेल, कोच श्री ज्ञान सिंह फूलेरे ने खिलाड़ियों को शुभकामनाएं दीं।

विास के नए आयाम स्थापित हो रहे हैं। इस अवसर पर विधायक श्री हेमन्त खंडेलवाल ने कहा कि यह बैतूल जिले के लिए ऐतिहासिक और हर्ष का दिन है। बैतूलवासियों की 20-25 वर्षों पुरानी मांग आज साकार होने जा रही है। उन्होंने बताया कि पहले पुल की प्रस्तावित लागत और चौड़ाई कम थी, किंतु जनभावना और भविष्य की आवश्यकताओं को देखते हुए राशि 6 करोड़ से बढ़ाकर 18 करोड़ तथा चौड़ाई 30 फीट से बढ़ाकर 60 फीट की गई। इससे यातायात सुगम होगा और दुर्घटनाओं पर भी अंकुश लगेगा।

उन्होंने यह भी कहा कि माचना नदी पर स्थित लगभग 120 वर्ष पुरानी पुलिया जिले की धरोहर है, जिसे आवश्यक सुधार कर प्रतिमा विसर्जन जैसे कार्यों में उपयोग किया जाएगा। नया पुल बैतूल शहर के साथ-साथ घोड़ाडोंगरी, भैंसदेही और आठनर क्षेत्रों की कनेक्टिविटी के लिए अत्यंत उपयोगी सिद्ध होगा। हरदा-इंदौर फोरलेन मार्ग बनने के बाद बढ़ने वाले यातायात दबाव को भी यह पुल सहजता से संभालेगा। विधायक श्री खंडेलवाल ने बताया कि आगामी समय में बैतूल-परतवाड़ा मार्ग तथा बैतूल-आशापुर-बड़वानी-सूरत मार्ग को फोरलेन बनाने की दिशा में कार्य होगा। चूंकि इन सभी मार्गों की कनेक्टिविटी इसी पुल से होगी, इसलिए इसे आने वाले 100 वर्षों की आवश्यकताओं को ध्यान में रखकर बनाया जा रहा है। उन्होंने मंशानुरूप पुल स्वीकृति के लिए मुख्यमंत्री डॉ. मोहन यादव एवं लोक निर्माण विभाग मंत्री राकेश सिंह के प्रति आभार व्यक्त किया। विधायक श्री खंडेलवाल ने कहा कि बैतूल के विकास के लिए प्रत्येक परिकल्पना को साकार किया जाएगा। लोक निर्माण विभाग एवं ब्रिज कॉर्पोरेशन के माध्यम से जिले की समस्त सड़कों के उन्नयन के कार्य किए जाएंगे। उन्होंने बताया कि बैतूल को खेलों का हब बनाने की दिशा में व्यापक स्तर पर तैयारियां जारी हैं। साथ ही जिले के औद्योगिक विकास को गति देने के लिए कोसमी

एमआईडीएच योजना के तहत आयोजित किसान प्रशिक्षण का हुआ समापन



उनकी अच्छी मार्केटिंग कर सकते हैं। इसके साथ ही किसानों को विभागीय योजनाओं, सरंक्षित खेती, शेडनेट हाउस, पॉली हाउस, प्लास्टिक मल्टिचिंग, ड्रिप सिंचाई, मिनी स्प्रिंकलर सिंचाई आदि के बारे में बताया गया। किसानों को

आजीविका पार्क का भ्रमण भी कराया गया। कार्यक्रम में डॉ.दीपक कुशवाहा, डॉ. निलेश रायपुरिया, डॉ.लालू यादव, सहायक संचालक श्री जगदीश सिंह मुजुलदा, श्री राजेश वर्मा, श्री सुनील रघुवंशी सहित किसान उपस्थित थे।

लाइली बहना योजना बन रही महिलाओं की आर्थिक मजबूती

सशक्तिकरण और आत्मनिर्भरता का नया आधार

सीहोर (निप्र)। प्रदेश में महिलाओं के आर्थिक सशक्तिकरण के लिए चलाई जा रही 'मुख्यमंत्री लाइली बहना योजना' लगातार बहनों के जीवन में सकारात्मक बदलाव ला रही है। इसके योजना के तहत सरकार द्वारा प्रदेश की लाइली बहनों को 1500 रुपये प्रतिमाह की राशि उनके खते में अंतरित की जा रही है। योजना के माध्यम से मिलने वाली मासिक आर्थिक सहायता ने महिला शक्तिकरण को बढ़ावा मिल रहा है। महिलाओं को न केवल नियमित सहायता मिल रही है, बल्कि वे अपने परिवार, बच्चों और व्यक्तिगत आवश्यकताओं में भी अधिक आत्मनिर्भर बनती जा रही हैं। सीहोर फॉरेस्ट कॉलोनी निवासी श्रीमती शालू यादव बताती हैं कि योजना से मिलने वाली राशि ने उनके जीवन में महत्वपूर्ण बदलाव किया है। पहले स्वयं की छोटी-छोटी जरूरतों को पूरा करने में उन्हें परेशानी होती थी और अक्सर दूसरों पर निर्भर रहना पड़ता था। लेकिन योजना लागू होने के बाद उन्हें आर्थिक मजबूती मिली और वे स्वयं की रोजगारी की आवश्यकताओं को बेहतर तरीके से पूरा कर पा रही हैं। श्रीमती शालू कहती हैं कि नियमित



आर्थिक सहायता से उनके घर की व्यवस्था में स्थिरता आई है और बच्चों की शिक्षा में भी वे सहयोग कर पा रही हैं। उनका कहना है कि यह योजना न केवल आर्थिक लाभ देती है बल्कि महिलाओं में आत्मविश्वास भी बढ़ाती है। प्रदेशभर में इस योजना ने लाखों महिलाओं के जीवन में सकारात्मक परिवर्तन लाए हैं। मुख्यमंत्री लाइली बहना योजना आज महिलाओं के सशक्तिकरण का एक सशक्त माध्यम बन चुकी है। यह केवल आर्थिक सहयोग नहीं, बल्कि महिलाओं की गरिमा, आत्मनिर्भरता और सामाजिक सशक्तिकरण की एक महत्वपूर्ण पहल बन गई है। इस योजना के लिए श्रीमती शालू यादव ने मुख्यमंत्री डॉ मोहन यादव को धन्यवाद दिया है।



18.43 करोड़ की लागत से माचना नदी पर 4-लेन पुल का भूमिपूजन, बैतूल को मिली बड़ी सौगात

सड़क परिवहन, चिकित्सा, रेलवे हर क्षेत्र के विकास में नए आयाम स्थापित: केंद्रीय राज्यमंत्री श्री उड्डे

बैतूल (निप्र)। केंद्रीय राज्यमंत्री जनजातीय मामले श्री दुर्गादास उड्डे एवं प्रदेश अध्यक्ष व विधायक बैतूल श्री हेमन्त खंडेलवाल द्वारा रविवार को करबला घाट पर आयोजित कार्यक्रम में 18.43 करोड़ रुपये लागत के बैतूल-खेड़ी मार्ग में माचना नदी पर पुल एवं पहुंच मार्ग का भूमिपूजन किया गया। कार्यक्रम में विधायक सर्वश्री महेंद्र सिंह चौहान, श्री चन्द्रशेखर देशमुख, डॉ. योगेश पंडाये, श्रीमती गंगाबाई उड्डे, जिला पंचायत अध्यक्ष श्री राजा पवार, जिला विकास सलाहकार समिति सदस्य श्री सुधाकर पवार, नगर पालिका अध्यक्ष श्रीमती पावती बाई बारकर, जनपद अध्यक्ष बैतूल श्रीमती इमला बाई जावलकर, पूर्व विधायक श्री शिवप्रसाद राठौर सहित अनेक जनप्रतिनिधि एवं गणगण्डा नागरिक उपस्थित रहे। अतिथियों ने विधिवत पूजा-अर्चना कर निर्माण कार्य का शुभारंभ किया। कार्यक्रम का



मंच संचालन श्री कमलेश सिंह ने किया। केंद्रीय मंत्री जनजातीय मामले श्री दुर्गादास उड्डे ने कहा कि बैतूल विधायक श्री हेमन्त खंडेलवाल के सतत प्रयासों से बैतूलवासियों को बैतूल से खेड़ी मार्ग में माचना नदी पर पुल की बहुप्रतिक्षित सौगात मिल गई। अतिथियों ने विधिवत पूजा-अर्चना कर निर्माण कार्य का शुभारंभ किया। कार्यक्रम का

कार्यों की पताका आज भी निरंतर लहरा रही है। उन्होंने पूर्व प्रधानमंत्री स्व. श्री अटल बिहारी वाजपेयी के योगदान को याद करते हुए कहा कि उन्होंने गांव-गांव को पक्की सड़कों से जोड़ने का ऐतिहासिक कार्य किया था। आज प्रधानमंत्री नरेन्द्र मोदी और मुख्यमंत्री डॉ. मोहन यादव के नेतृत्व में सड़क, चिकित्सा, कृषि सहित सभी क्षेत्रों में

